

Brussell, 16 ta' Lulju 2021
(OR. en)

10906/21

**Fajl Interistituzzjonali:
2021/0197(COD)**

**CLIMA 198
ENV 534
TRANS 483
MI 572
CODEC 1108**

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	15 ta' Settembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 556 final
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) 2019/631 fir-rigward tat-tisħiħ tal-istandards ta' rendiment fir-rigward tal-emissjonijiet ta' CO ₂ tal-karozzi ġodda tal-passiġġieri u tal-vetturi kummerċjali ħfief ġodda f'konformità mal-ambizzjoni klimatika akbar tal-Unjoni

Id-delegazzjonijiet għandhom isibu meħmuż id-dokument COM(2021) 556 final.

Mehmuż: COM(2021) 556 final



IL-KUMMISSJONI
EWROPEA

Brussell, 14.7.2021
COM(2021) 556 final

2021/0197 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2019/631 fir-rigward tat-tishih tal-istandards ta' rendiment fir-rigward tal-emissjonijiet ta' CO₂ tal-karozzi ġodda tal-passiġġieri u tal-vetturi kummerċjali h'ief ġodda f'konformità mal-ambizzjoni klimatika akbar tal-Unjoni

(Test b'rilevanza għaż-ŻEE)

{SEC(2021) 556 final} - {SWD(2021) 188 final} - {SWD(2021) 613 final} -
{SWD(2021) 614 final}

MEMORANDUM TA' SPJEGAZZJONI

1. KUNTEST TAL-PROPOSTA

- **Raġunijiet għall-proposta u l-oġġettivi tagħha**

Il-Komunikazzjoni dwar il-Patt Ekoloġiku Ewropew¹ nediet strategija ġdida għat-tkabbir għall-UE li għandha l-għan li tittrasforma lill-UE f'soċjetà ġusta u prospera, b'ekonomija moderna, effiċjenti fl-użu tar-riżorsi u kompetittiva. Hija tafferma mill-ġdid l-ambizzjoni tal-Kummissjoni li żżid il-miri klimatiki tagħha u tagħmel lill-Ewropa l-ewwel kontinent newtrali għall-klima sal-2050. Barra minn hekk, hija għandha l-għan li tiproteġi s-saħħa u l-benesseri taċ-ċittadini mir-riskji u l-impatti relatati mal-ambjent. Il-ħtieġa u l-valur tal-Patt Ekoloġiku Ewropew kibru biss fid-dawl tal-effetti severi ħafna tal-pandemija tal-COVID-19 fuq is-saħħa u l-benesseri ekonomiku taċ-ċittadini tal-Unjoni.

L-indirizzar tat-tibdil fil-klima huwa sfida urgenti. F'konformità mas-sejbiet xjentifiċi tar-Rapport Speċjali tal-Grupp Intergovernattiv ta' Esperti dwar it-Tibdil fil-Klima (IPCC), emissjonijiet globali ta' newtralità karbonika jenħtieġ li jinkisbu qrib is-sena 2050, u n-newtralità għall-gassijiet serra l-oħrajn kollha aktar tard fis-seklu. Din l-isfida urgenti tirrikjedi li l-UE żżid l-azzjoni tagħha u turi tmexxija globali billi ssir newtrali għall-klima sal-2050. Dan l-oġġettiv huwa stabbilit fil-Komunikazzjoni "**Pjaneta Nadifa għal Kulhadd**" - Viżjoni strategika Ewropea fit-tul għal ekonomija għanja, moderna, kompetittiva u newtrali għall-klima"².

Abbażi ta' valutazzjoni komprensiva tal-impatt, il-Komunikazzjoni tal-Kummissjoni ta' Settembru 2020 dwar **It-tishih tal-ambizzjoni klimatika tal-Ewropa għall-2030**³ ipproponiet li tiżdied l-ambizzjoni tal-UE u li jitressaq pjan komprensiv biex tiżdied il-mira vinkolanti tal-Unjoni Ewropea għall-2030 lejn tnaqqis nett fl-emissjonijiet ta' mill-anqas 55 %, b'mod responsabbli. Iz-żieda fl-ambizzjoni għall-2030 issa jgħin biex tingħata ċertezza lil dawk li jfasslu l-politika u lill-investituri, sabiex id-deċiżjonijiet li jittieħdu fis-snin li ġejjin ma jorbtux livelli ta' emissjonijiet li jkunu inkonsistenti mal-oġġettiv tal-UE li tkun newtrali għall-klima sal-2050. Il-mira għall-2030 hija konformi mal-oġġettiv tal-Ftehim ta' Parigi li ż-żieda fit-temperatura globali tinzamm ferm taħt iż-2 °C u li jsiru sforzi biex din tinzamm għal 1,5 °C.

Il-Kunsill Ewropew approva l-mira vinkolanti l-ġdida tal-UE għall-2030 fil-laqgħa tiegħu ta' Diċembru 2020⁴. Huwa talab ukoll lill-Kummissjoni "*biex tivvaluta kif is-setturi ekonomiċi kollha jistgħu jikkontribwixxu bl-aħjar mod għall-mira tal-2030 u biex tressaq il-proposti meħtieġa akkumpanjati minn eżami fil-fond tal-impatt ambjentali, ekonomiku u soċjali fil-livell tal-Istati Membri, b'kont meħud tal-pjanijiet nazzjonali għall-enerġija u l-klima u filwaqt li jiġu rieżaminati l-flessibiltajiet eżistenti*".

Għal dan il-għan, il-**Liġi Ewropea dwar il-Klima**, kif miftiehma mal-koleġiżlaturi, se tagħmel il-mira tan-newtralità klimatika tal-UE legalment vinkolanti, u żżid l-ambizzjoni għall-2030 billi tistabbilixxi l-mira ta' tnaqqis nett fl-emissjonijiet ta' mill-anqas 55 % sal-2030 meta mqabbel mal-1990.

¹ COM(2019) 640 final.

² COM(2018) 773 final.

³ COM(2020) 690 final

⁴ Il-Konkluzjonijiet tal-Kunsill Ewropew tal-10 u 11 ta' Diċembru 2020 EUCO 22/20 CO EUR 17 KONKL 8

Sabiex issegwi l-perkors propost fil-Liġi Ewropea dwar il-Klima, u twassal dan il-livell oghla ta' ambizzjoni għall-2030, il-Kummissjoni rrieżaminat il-leġiżlazzjoni attwalment fis-sehħ dwar il-klima u l-enerġija li hija mistennija li tnaqqas biss l-emissjonijiet tal-gassijiet serra b'40 % sal-2030 u b'60 % sal-2050.

Dan il-pakkett leġislattiv "lesti għall-mira ta' 55 %", kif imħabbar fil-Pjan dwar il-Mira Klimatika⁵ tal-Kummissjoni, huwa l-aktar element komprensiv fl-isforzi għall-implimentazzjoni tal-mira klimatika ambizzjuża l-għdida għall-2030, u s-setturi u l-politiki ekonomiċi kollha se jkollhom jagħmlu l-kontribut tagħhom, inkluż it-trasport bit-triq.

It-trasport huwa l-uniku settur fejn l-emissjonijiet ta' gassijiet serra (GHG) żdiedu. L-emissjonijiet ta' gassijiet serra **mit-trasport bit-triq** mhumiex eċċezzjoni. Dawn jirrappreżentaw kwazi 20 % tal-emissjonijiet totali ta' gassijiet serra tal-UE u żdiedu b'mod sinifikanti mill-1990. Il-kwalità tal-arja baqgħet tiġi affettwata mit-traffiku u l-kongestjoni, li wassal biex numru dejjem akbar ta' bliet jintroduċu żoni b'emissjonijiet zero jew baxxi li jillimitaw l-aċċess lokali għal vetturi b'magni li jaħdmu b'kombustjoni interna u biex ċerti Stati Membri jħabbru t-tnehhija gradwali tal-bejgħ ta' karozzi li jaħdmu b'magna ta' kombustjoni interna.

L-industrija awtomobilistika hija ta' importanza ewlenija għall-ekonomija tal-UE u tammonta għal aktar minn 7 % tal-PDG tal-UE. Hija tipprovdi impjegi - direttament jew indirettament, fil-manifattura, fil-bejgħ, fil-manutenzjoni, fil-kostruzzjoni u t-trasport u fis-servizzi tat-trasport - lil 14,6 miljun Ewropew. L-UE hija fost l-akbar produttori fid-dinja ta' vetturi bil-mutur u turi tmexxija teknoloġika f'dan is-settur. L-investment awtomobilistiku tal-UE fir-riċerka u l-iżvilupp jammonta għal EUR 60,9 biljun fis-sena.

Is-settur awtomobilistiku għaddej minn trasformazzjoni strutturali sinifikanti li tinkludi bidliet fit-teknoloġiji nodfa u diġitali, b'mod partikolari l-bidla minn magni ta' kombustjoni interna lejn teknoloġiji b'emissjonijiet zero jew baxxi kif ukoll vetturi dejjem aktar konnessi. L-ambizzjoni jenhtieg li tkun li s-settur awtomobilistiku jingħata s-setgħa li jkompli u jsaħħa it-tmexxija tiegħu fit-teknoloġiji tal-futur, speċjalment fid-dawl tal-kompetizzjoni internazzjonali.

L-**Istrateġija** tal-Kummissjoni **għal Mobbiltà Sostenibbli u Intelliġenti**⁶ tindirizza l-isfidi usa' tat-tranzizzjoni għal mobbiltà b'emissjonijiet zero u tistabilixxi pjan direzzjonali biex it-trasport Ewropew jitqiegħed b'mod sod fit-triq it-tajba għal futur sostenibbli u intelliġenti.

Il-Pjan ta' Azzjoni li jakkumpanja l-Istrateġija jinkludi politiki mmirati, fost l-oħrajn, lejn it-tiħiħ tal-użu ta' vetturi b'emissjonijiet zero u l-infrastruttura relatata. Il-bidla lejn vetturi b'emissjonijiet zero se tipprevjeni t-tniġġis u ttejjeb is-saħħa taċ-ċittadini tagħna; dan qed jappoġġa wkoll l-**Ambizzjoni ta' Tniġġis Zero** tal-Patt Ekoloġiku Ewropew, kif espressa fil-Pjan ta' Azzjoni għal Tniġġis Zero⁷.

L-**istandards tal-emissjonijiet tas-CO₂ għall-karozzi tal-passiġġieri u għall-vetturi kummerċjali hfief** huma xprunaturi ewlenin għat-tnaqqis tal-emissjonijiet tas-CO₂ fis-settur, kif muri fil-Komunikazzjoni dwar it-Tiħiħ tal-Ambizzjoni Klimatika tal-Ewropa għall-2030.

⁵ COM/2020/562 final

⁶ COM(2020)789 final

⁷ COM/2021/400 final, ara wkoll f'dan il-kuntest id-Direttiva 2008/50/KE dwar il-kwalità tal-arja fl-ambjent u arja aktar nadifa għall-Ewropa u d-Direttiva (UE) 2016/2284 dwar it-tnaqqis tal-emissjonijiet nazzjonali ta' ċerti inkwinanti atmosferiċi

L-objettivi ġenerali ta' din il-proposta huma li tikkontribwixxi għall-kisba tan-newtralità klimatika sal-2050 u għal dan il-ghan, f'konformità mal-Liġi Ewropea dwar il-Klima, li tikkontribwixxi sabiex jintlaħaq tnaqqis nett ta' mill-anqas 55 % fl-emissjonijiet ta' gassijiet serra sal-2030 meta mqabbel mal-1990.

Il-proposta taqdi **tliet objettivi speċifiċi**. L-ewwel wiehed huwa li tikkontribwixxi għall-objettivi klimatiċi tal-2030 u l-2050 billi jitnaqqsu l-emissjonijiet tas-CO₂ mill-karozzi u mill-vetturi kummerċjali ħfief.

Meta jitqies li l-effett tal-istandards tal-emissjonijiet tas-CO₂ fuq it-tnaqqis fl-emissjonijiet mill-istokk tal-vetturi mhuwiex immedjat, u meta titqies id-dinamika tat-tiġdid tal-flotta, hija importanti azzjoni bikrija biex jiġi żgurat li jintlaħaq l-objettiv fit-tul.

It-tieni objettiv speċifiku huwa li jiġu pprovduti benefiċċji **lill-konsumaturi u liċ-ċittadini** minn użu aktar wiesa' ta' vetturi b'emissjonijiet zero. Il-benefiċċji ewlenin mistennija jikkonċernaw mhux biss il-kwalità mtejba tal-arja, b'mod partikolari fl-ibliet. L-istandards tal-prestazzjoni tal-emissjonijiet tas-CO₂ jimbutaw lill-manifatturi biex iżidu l-provvista ta' vetturi b'emissjonijiet zero, u b'dik iż-żieda, il-konsumaturi jistgħu jibbenefikaw minn mudelli ta' vetturi b'emissjonijiet zero aktar affordabbli u minn iffrankar sinifikanti tal-enerġija mill-użu ta' vetturi b'emissjonijiet zero, u b'hekk jitnaqqas il-kost totali tas-sjieda ta' tali vetturi.

It-tielet objettiv speċifiku huwa li tiġi stimulata **l-innovazzjoni f'teknoloġiji b'emissjonijiet zero**, b'hekk tissaħħaħ **it-tmexxija teknoloġika** tal-katina tal-valur tas-settur awtomobilistiku u jiġu stimulati l-impjiegi fl-UE. Filwaqt li s-settur awtomobilistiku kien ta' suċċess fl-iżvilupp u fil-manifattura ta' teknoloġiji avanzati ta' vetturi li jaħdmu b'magna ta' kombustjoni interna u fil-kummerċjalizzazzjoni tagħhom fid-dinja kollha, jenħtieġ li l-investimenti jiġu diretti dejjem aktar lejn teknoloġiji b'emissjonijiet zero. Fi hdan dan il-kuntest globali, il-katina tas-settur awtomobilistiku tal-UE trid tkun attur ewleni fit-tranzizzjoni globali li għaddejjja lejn mobbiltà b'emissjonijiet zero. Il-proposta hija teknoloġikament newtrali u se tkun akkompanjata minn miżuri li għandhom l-ghan li jagħtu spinta lil fjuwils b'emissjonijiet zero u lill-infrastruttura tal-iċċargjar.

Kobenefiċċji addizzjonali huma mistennija li jkunu **ż-żieda fl-effiċjenza enerġetika u fis-sigurtà tal-enerġija**.

- **Konsistenza ma' dispożizzjonijiet ta' politika eżistenti fil-qasam ta' politika**

Dan il-pakkett "lesti għall-mira ta' 55 %" dwar il-klima u l-enerġija huwa pass komprensiv fir-reviżjoni tal-leġiżlazzjoni tal-Unjoni biex din tiġi allinjata mal-ambizzjoni klimatika akbar tal-UE. L-inizjattivi kollha fil-pakkett huma interkonnessi mill-qrib.

Din il-proposta leġiżlattiva dwar l-istandards tal-emissjonijiet tas-CO₂ għall-karozzi u għall-vetturi kummerċjali ħfief hija komplementari għall-proposti l-oħra magħmula fil-pakkett u żzomm il-konsistenza, b'mod partikolari, mal-miżuri li ġejjin.

Billi jiżguraw tnaqqis fl-emissjonijiet mit-trasport bit-triq, l-istandards tal-emissjonijiet tas-CO₂ jappoġġaw b'mod partikolari lill-Istati Membri biex jilhqu l-miri tagħhom skont **ir-Regolament dwar il-Kondiviżjoni tal-Isforzi (UE) 2018/842**⁸. Peress li jinċentivaw l-elettrifikazzjoni tal-vetturi, huma jikkontribwixxu kemm għall-objettivi tal-effiċjenza

⁸ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013

enerġetika kif ukoll billi jipprovdu rotta komplementari għall-użu tal-enerġija rinnovabbli anki għall-oġġettiv tas-sorsi ta' enerġija rinnovabbli.

Hemm komplementarjetajiet ċari bejn l-istandards tal-emissjonijiet tas-CO₂ u l-iskambju ta' kwoti tal-emissjonijiet għall-bini u t-trasport bit-triq. L-istandards tal-emissjonijiet tas-CO₂ jindirizzaw il-provvista ta' vetturi aktar effiċjenti fl-użu tal-fjuwil u b'emissjonijiet żero, u jstabilixxu rekwiżiti għall-manifatturi tal-vetturi fir-rigward tal-flotot il-ġodda tal-vetturi tagħhom. L-estensjoni tal-iskambju ta' kwoti tal-emissjonijiet tikkonċerna l-użu tal-fjuwil fl-istokk kollu tal-vetturi. Din tista' żżid kemm id-domanda għal vetturi aktar effiċjenti fl-użu tal-fjuwil kif ukoll għal vetturi b'emissjonijiet żero, u b'hekk tiffaċilita l-issodisfar tal-oġġettivi tal-effiċjenza tas-CO₂ tal-manifatturi tal-vetturi.

L-istandards tal-emissjonijiet tas-CO₂, li jipprovdu vetturi ġodda b'emissjonijiet żero lis-suq, huma wkoll miżura komplementari għad-**Direttiva dwar l-Enerġija Rinnovabbli (UE) 2018/2001**⁹, li se tiddekarbonizza l-produzzjoni tal-elettriku użat fil-vetturi elettrici u tincentiva l-użu ta' fjuwils rinnovabbli u b'livell baxx ta' emissjonijiet tal-karbonju għall-vetturi b'magna ta' kombustjoni fl-istokk.

Hemm ukoll sinerġiji importanti bejn l-istandards tal-emissjonijiet tas-CO₂ u skema msaħħa għall-iskambju ta' kwoti ta' emissjonijiet (ETS)¹⁰ u d-Direttiva dwar l-Enerġija Rinnovabbli. L-iskema għall-iskambju ta' kwoti ta' emissjonijiet u d-Direttiva dwar l-Enerġija Rinnovabbli se jixprunaw id-dekarbonizzazzjoni tal-ġenerazzjoni tal-enerġija, sabiex il-vetturi b'emissjonijiet żero, inċentivati mill-istandards tal-emissjonijiet tas-CO₂, jiġu mħaddma progressivament b'sorsi tal-enerġija rinnovabbli u b'hekk tinkiseb id-dekarbonizzazzjoni tal-emissjonijiet sħaħ mill-estrazzjoni sal-użu.

Fl-aħħar nett, filwaqt li l-istandards tal-emissjonijiet tas-CO₂ jiżguraw il-provvista ta' vetturi b'emissjonijiet żero, id-**Direttiva dwar l-Infrastruttura tal-Karburanti Alternattivi 2014/94/UE**¹¹, li tincentiva t-tnedija tal-infrastruttura tal-irriċarġjar u tar-riforniment tal-fjuwil, hija strument komplementari meħtieġ biex jiġi indirizzat l-ostakolu tas-suq fuq l-użu tal-infrastruttura. Dan min-naħa tiegħu huwa inċentivat ukoll mir-Regolament dwar il-Kondiviżjoni tal-Isforzi, li jincentiva wkoll lill-Istati Membri biex jiehdu azzjoni fis-setturi tat-trasport bit-triq tagħhom.

Kombinazzjoni ta' tassazzjoni fuq l-enerġija, investment fl-infrastruttura tal-iċċarġjar u tar-riforniment tal-fjuwil, ipprezzar ġdid tal-karbonju u standards aġġornati tas-CO₂ twasslu għal approċċ ibbilanċjat u kosteffettiv għat-tnaqqis tal-emissjonijiet mit-trasport bit-triq, l-indirizzar tal-ostakoli u l-fallimenti tas-suq kif ukoll tinghata ċertezza lill-investituri biex jinvestu f'teknoloġiji b'emissjonijiet żero.

- **Konsistenza ma' politiki oħrajn tal-Unjoni**

Il-proposti tal-pakkett "lesti għall-mira ta' 55 %" huma konsistenti mal-azzjonijiet u l-politiki kollha tal-UE u jgħinu lill-UE tilhaq il-mira miżjuda għall-2030 u tranżizzjoni b'suċċess u ġusta lejn in-newtralità klimatika għall-2050, kif iddikjarat mill-Kummissjoni fil-Komunikazzjoni dwar il-Patt Ekoloġiku Ewropew.

⁹ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

¹⁰ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva tal-Kunsill 96/61/KE

¹¹ Id-Direttiva 2014/94/UE tal-Parlament Ewropew u tal-Kunsill tat-22 ta' Ottubru 2014 dwar l-installazzjoni ta' infrastruttura tal-karburanti alternattivi (ĠU L 307, 28.10.2014, p. 1).

Il-pakkett “lesti għall-mira ta’ 55 %”, Next Generation EU u l-Qafas Finanzjarju Pluriennali għall-perjodu 2021-2027 se jgħinu biex jinkisbu t-tranzizzjonijiet ekoloġiċi u diġitali doppji li l-Ewropa qed timmira għalihom. Il-kombinazzjoni ta’ dawn il-politiki se tindirizza l-kriżi ekonomika u taċċellera l-bidla għal ekonomija nadifa u sostenibbli, billi torbot l-azzjoni klimatika u t-tkabbir ekonomiku. L-inizjattivi tal-pakkett huma konsistenti wkoll mal-politiki tal-Unjoni dwar ekonomija nadifa u ċirkolari, il-mobbiltà sostenibbli u intelligenti u l-Pjan ta’ Azzjoni għal Tniġġis Żero. Jekk ma tittiehed l-ebda azzjoni ambizzjuża biex jinkiseb trasport bit-triq b’emissjonijiet żero, setturi oħra tal-ekonomija jkollhom jikkontribwixxu aktar għall-miri ġenerali tal-UE għat-tnaqqis tal-emissjonijiet.

Kif imħabbar fil-Komunikazzjoni tagħha **Aġġornament tal-Istrategija Industrijali l-Ġdida tal-2020: Nibnu Suq Uniku aktar b’saħħtu għall-irkupru tal-Ewropa**¹², il-Kummissjoni se timpenja ruħha flimkien mal-awtoritajiet pubbliċi, mal-partijiet ikkonċernati u mas-sħab soċjali fi proċess ta’ holqien kongunt biex jiġu identifikati l-perkorsi ta’ tranzizzjoni ekoloġiċi u diġitali li se jappoġġaw l-espansjoni tal-manifattura ta’ vetturi b’emissjonijiet żero, l-użu rapidu ta’ infrastruttura tal-fjuwils alternattivi u t-titjib tal-hiliet u t-taħriġ mill-ġdid assoċjati tal-haddiema.

Din l-inizjattiva hija konsistenti wkoll mal-politika tal-UE għar-riċerka u l-innovazzjoni. L-appoġġ għall-iżvilupp ta’ teknoloġiji b’emissjonijiet żero se jiġi previst ukoll taħt il-Programm Qafas tal-UE għar-Riċerka u l-Innovazzjoni, u b’mod partikolari permezz tas-sħubijiet Orizzont Ewropa.

Barra minn hekk, biex tissaħħah il-konsistenza bejn il-politiki, u kif imħabbar fil-Komunikazzjoni tagħha **Regolazzjoni aħjar: Ninghaqdu flimkien biex naghmlu liġijiet aħjar**¹³, il-Kummissjoni qed ittejjeb il-linji gwida tagħha għal regolamentazzjoni aħjar biex tiżgura li l-inizjattivi kollha tagħha jikkonformaw mal-prinċipju “la tagħmilx ħsara sinifikanti” u b’hekk jikkonformaw mal-obbligi stabbiliti skont il-Liġi Ewropea dwar il-Klima.

2. BAŽI ĠURIDIKA, SUSSIDJARJETÀ U PROPORZJONALITÀ

• Bazi ġuridika

Il-bazi ġuridika għal din il-proposta hija l-Artikolu 192 tat-Trattat dwar il-Funzjonament tal-Unjoni Ewropea (TFUE). F’konformità mal-Artikoli 191 u 192(1) tat-TFUE, l-Unjoni Ewropea għandha tikkontribwixxi biex, *inter alia*, jinkisbu l-oġettivi li ġejjin: il-preżervazzjoni, il-protezzjoni u t-titjib tal-kwalità tal-ambjent; il-promozzjoni ta’ miżuri fil-livell internazzjonali sabiex jiġu trattati problemi ambjentali reġjonali jew globali, u b’mod partikolari li jiġġieldu t-tibdil fil-klima. Abbażi tal-Artikolu 192 tat-TFUE, l-Unjoni diġà adottat politiki biex tindirizza l-emissjonijiet tas-CO₂ mill-karozzi u mill-vetturi kummerċjali ħfief permezz tar-Regolament (KE) 443/2009 u tar-Regolament (UE) 510/2011, li ġew imħassra u sostitwiti bir-Regolament (UE) 2019/631, fis-seħħ mill-1 ta’ Jannar 2020.

• Sussidjarjetà (għall-kompetenza mhux esklużiva)

It-tibdil fil-klima huwa problema transkonfinali, li ma tistax tissorva b’azzjoni nazzjonali jew lokali waħedha. Il-koordinazzjoni tal-azzjoni klimatika trid isseħħ fil-livell Ewropew u, fejn possibbli, fil-livell globali. L-azzjoni tal-UE hija ġġustifikata għal raġunijiet ta’ sussidjarjetà kif stabbilit fl-Artikolu 5 tat-Trattat tal-Unjoni Ewropea. Mill-1992, l-Unjoni Ewropea ħadmet biex tiżviluppa soluzzjonijiet kongunti u tmexxi ’l quddiem azzjoni globali biex jiġi indirizzat it-tibdil fil-klima. B’mod aktar speċifiku, l-azzjoni fil-livell tal-UE se tipprovdi twettiq

¹² COM(2020) 350 final

¹³ COM(2021) 219 final

kosteffettiv tal-objettivi għall-2030 u fit-tul tat-tnaqqis tal-emissjonijiet filwaqt li tiżgura l-gustizzja u l-integrità ambjentali. L-Artikoli 191 sa 193 tat-TFUE jikkonfermaw u jispeċifikaw il-kompetenzi tal-UE fil-qasam tat-tibdil fil-klima.

Fid-dawl tal-mira għat-tnaqqis tal-emissjonijiet għall-2030, u fil-perspettiva tal-objettiv tan-newtralità klimatika li għandu jintlaħaq sal-2050, hija meħtieġa azzjoni aktar b'saħħitha tal-UE biex jiġi żgurat kontribut għoli biżżejjed tas-settur tat-trasport bit-triq.

Għalkemm l-inizjattivi fil-livell nazzjonali, reġjonali u lokali jistgħu joħolqu sinerġiji, waħedhom mhux se jkunu biżżejjed. In-nuqqas ta' azzjoni koordinata tal-UE permezz tat-tishih tal-istandards tal-emissjonijiet tas-CO₂ jirriżulta f'riskju ta' frammentazzjoni tas-suq minhabba d-diversità tal-iskemi nazzjonali, il-livelli ta' ambizzjoni differenti u l-parametri tad-disinn. Waħedhom, l-Istati Membri individwali jirrapprezentaw ukoll suq żgħir wisq biex jinkiseb l-istess livell ta' riżultati, għalhekk, huwa meħtieġ approċċ għall-UE kollha biex jiġu xprunati l-bidliet fil-livell tal-industrija u biex jinholqu ekonomiji ta' skala.

- **Proporzjonalità**

Din il-proposta tikkonforma mal-prinċipju tal-proporzjonalità minhabba li ma tmurx lil hinn minn dak li huwa meħtieġ sabiex jintlaħqu l-objettivi tal-Unjoni li jitnaqqsu l-emissjonijiet ta' gassijiet serra b'mod kosteffettiv, filwaqt li jiġu żgurati l-gustizzja u l-integrità ambjentali.

Il-Liġi dwar il-Klima maqbula mill-Parlament Ewropew u mill-Kunsill approvat tnaqqis ġenerali fl-emissjonijiet ta' gassijiet serra fl-ekonomija u fuq livell domestiku ta' mill-anqas 55 % taħt il-livelli tal-1990 sal-2030 u n-newtralità klimatika sal-2050. Din il-proposta tkopri proporzjon sinifikanti ta' dawk l-emissjonijiet ta' gassijiet serra u tevita l-htieġa ta' tnaqqis aktar ambizzjuż tal-emissjonijiet f'setturi oħra, fejn id-dekarbonizzazzjoni toffri sfida akbar. Hija tirrevedi l-istandards eżistenti tal-emissjonijiet tas-CO₂ għall-karozzi u għall-vetturi kummerċjali ħfief sabiex jintlaħaq dan l-objettiv.

- **L-għażla tal-istrument**

Il-proposta tipprevedi emenda tar-Regolament (UE) 2019/631 u Regolament għalhekk huwa l-uniku strument legali xieraq. Minhabba li r-Regolament (UE) 2019/631 kien ir-riżultat ta' riformulazzjoni reċenti u li l-emendi proposti jikkonċernaw biss għadd limitat ta' dispożizzjonijiet, riformulazzjoni ġdida u/jew sostituzzjoni tar-Regolament eżistenti mhijiex meqjusa bħala xierqa.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **L-evalwazzjonijiet ex post/il-kontrolli tal-idoneità tal-legiżlazzjoni eżistenti**

Għall-biċċa l-kbira tal-elementi tar-Regolament, il-konklużjonijiet tal-istudju ta' evalwazzjoni tal-2015¹⁴ riflessi fil-valutazzjoni tal-impatt tal-2017¹⁵ jibqgħu validi. Xi obbligi ġodda li ġew introdotti fir-Regolament (UE) 2019/631 ma ġewx evalwati, b'kont meħud li dawn jew għadhom mhumiex applikabbli jew għadhom ma ġewx implimentati b'mod shih. Dan jikkonċerna, b'mod partikolari, il-miri l-ġodda għall-flotta kollha tal-UE għall-2025 u l-2030 u l-mekkanizmu ta' incenċiv għall-vetturi b'emissjonijiet zero jew baxxi. Madankollu, hija meħtieġa reviżjoni sabiex ir-Regolament ikun konformi mal-ambizzjonijiet tal-Patt Ekologiku

¹⁴ https://ec.europa.eu/clima/sites/clima/files/transport/vehicles/docs/evaluation_ldv_co2_regs_en.pdf

¹⁵ SWD(2017) 650 final

Ewropew, mal-miri msahha għat-tnaqqis tal-emissjonijiet tal-Ligi Ewropea dwar il-Klima u mal-iżviluppi riċenti tas-suq. Dawn il-bidliet kienu soġġetti għal valutazzjoni tal-impatt.

• **Il-konsultazzjonijiet mal-partijiet ikkonċernati**

Sabiex tiġbor l-evidenza u tiżgura trasparenza akbar, il-Kummissjoni organizzat konsultazzjoni pubblika għal kull waħda mill-proposti mit-13 ta' Novembru 2020 sal-5 ta' Frar 2021. Sommarju dettaljat u r-riżultati tal-konsultazzjoni pubblika huma pprezentati fl-Anness 2 tal-Valutazzjoni tal-Impatt għal din il-proposta.

Barra minn hekk, il-Valutazzjoni tal-Impatt tal-Bidu giet ippubblikata fid-29 ta' Ottubru 2020 matul 4 ġimgħat.

B'mod aktar preċiż, għall-finijiet ta' din il-proposta, il-Kummissjoni fittxet feedback b'mod partikolari mingħand il-partijiet ikkonċernati li ġejjin:

- L-Istati Membri (awtoritajiet nazzjonali, reġjonali)
- Il-manifatturi tal-vetturi
- Il-fornituri tal-komponenti u tal-materjali
- Il-fornituri tal-enerġija
- Ix-xerrejja tal-vetturi (privati, negozji, kumpaniji ta' ġestjoni tal-flotta)
- L-assoċjazzjonijiet tas-sewwieqa
- NGOs ambjentali, tat-trasport u tal-konsumatur
- Is-shab soċjali

Minbarra l-konsultazzjoni pubblika u l-feedback dwar il-valutazzjoni tal-impatt tal-bidu, intalab ukoll feedback permezz tal-mezzi li ġejjin:

- Laqgħat mal-assoċjazzjonijiet rilevanti tal-industrija li jirrappreżentaw lill-manifatturi tal-vetturi, lill-fornituri tal-komponenti u tal-materjali, u lill-fornituri tal-enerġija;
- Laqgħat bilaterali mal-awtoritajiet tal-Istati Membri, mal-manifatturi tal-vetturi, mal-fornituri, mas-shab soċjali u mal-NGOs;
- Dokumenti ta' pożizzjoni sottomessi mill-partijiet ikkonċernati jew mill-awtoritajiet fl-Istati Membri.

L-eżiti ewlenin jistgħu jingabru fil-qosor kif ġej:

Il-maġġoranza tar-riżpondenti mill-industrija, l-awtoritajiet pubbliċi u partijiet ikkonċernati oħra appoġġaw l-oġġettiv li *“jitnaqqsu l-emissjonijiet tas-CO₂ mill-karozzi u mill-vannijiet biex tiġi implimentata l-mira ta' 55 % sal-2030 u l-oġġettiv tan-newtralità klimatika għall-2050”*, filwaqt li ċ-ċittadini kellhom fehmiet imħallta dwar dan. L-oġġettiv ta' *“tishih tal-kompetittività, tat-tmexxija industrijali, tal-innovazzjoni u tal-istimulazzjoni tal-impjiegi fil-katina tal-valur tas-settur awtomobilistiku tal-UE”* u *“tnaqqis tal-kostijiet totali tas-sjieda għall-konsumaturi”* irċieva l-aktar appoġġ.

Fir-rigward tal-livelli fil-mira, il-konsultazzjoni rriflettiet fehmiet imħallta dwar l-istrettezza tal-miri futuri, fejn l-industrija wriet xi appoġġ għal miri aktar stretti mill-2030, l-NGOs riedu miri aktar stretti mill-2025 'il quddiem, l-awtoritajiet pubbliċi b'mod ġenerali jappoġġaw miri aktar stretti, filwaqt li ċ-ċittadini kellhom fehmiet imħallta. Fir-rigward tat-twaqqit tal-miri, l-industrija kienet favur l-iffissar ta' miri kull hames snin, filwaqt li partijiet ikkonċernati oħra

kellhom fehmiet imhallta f'dan ir-rigward. Il-prezz tal-vettura, il-medda limitata ta' sewqan u d-disponibbiltà tal-infrastruttura kienu meqjusa b'hal ostakoli partikolarment importanti għall-adozzjoni mis-suq ta' vetturi b'emissjonijiet żero jew baxxi. It-twegibiet kienu mhallta fir-rigward tal-htieġa għall-mekkanizmu ta' incentivi, u t-tipi ta' vetturi li għandhom jiġu appoġġati. Fir-rigward tal-introduzzjoni possibbli ta' mekkanizmu għall-kontabilità tal-fjuwils rinnovabbli u b'livell baxx ta' emissjonijiet tal-karbonju fil-konformità mal-mira tas-CO₂, il-konsultazzjoni kienet tirrifletti fehmiet imhallta.

- **Il-ġbir u l-użu tal-kompetenzi**

Għall-valutazzjoni kwantitattiva tal-impatti ekonomiċi, soċjali u ambjentali, il-Valutazzjoni tal-Impatt bniet fuq firxa ta' xenarji żviluppati għall-mudell PRIMES. Din l-analizi giet ikkomplementata bl-applikazzjoni ta' għodod oħra ta' mmudellar, bħall-GEM-E3 u l-E3ME u l-mudell DIONE tal-JRC.

Id-*data* ta' monitoraġġ dwar l-emissjonijiet ta' gassijiet serra u karatteristiċi oħra tal-flotta l-ġdida ta' vetturi ħfief inkisbet mid-*data* ta' monitoraġġ annwali kif irrapportata mill-Istati Membri u miġbura mill-Aġenzija Ewropea għall-Ambjent (EEA) skont ir-Regolament (UE) 2019/631.

Inġabret aktar informazzjoni permezz ta' kuntratti ta' servizz ikkummissjonati minn kuntratturi esterni.

- **Il-valutazzjoni tal-impatt**

Il-Valutazzjonijiet tal-Impatt għall-inizjattivi differenti tal-pakkett legiżlattiv "lesta għall-mira ta' 55 %" huma bbażati fuq xenarji integrati ta' mmudellar li jirriflettu l-interazzjoni ta' strumenti ta' politika differenti fuq l-operaturi ekonomiċi, sabiex jiġu żgurati l-komplementarjetà, il-koerenza u l-effikaċja fil-kisba tal-ambizzjoni klimatika għall-2030 u għall-2050.

Il-valutazzjoni tal-impatt li takkumpanja din il-proposta tikkomplementa l-analizi li saret fil-valutazzjoni tal-impatt tal-2020 b'appoġġ għall-Pjan dwar il-Mira Klimatika għall-2030¹⁶. Din kienet tiffirma l-bażi analitika biex jiġi stabbilit l-oġettiv ta' tnaqqis nett ta' mill-anqas 55 % fl-emissjonijiet ta' gassijiet serra sal-2030 meta mqabbel mal-1990 u l-oġettiv ta' newtralità klimatika tal-2050.

Barra minn hekk, il-Valutazzjoni tal-Impatt li takkumpanja din il-proposta giet imħejjija u żviluppata skont il-gwida applikabbli għal Regolamentazzjoni Aħjar, u l-Bord tal-Iskrutinju Regulatorju ħareġ opinjoni pożittiva fid-19 ta' April 2021.

It-titjib, kif rakkomandat mill-Bord, ġie inkorporat fil-verżjoni finali. Dan jirrigwarda dan li ġej:

- Kjarifika tar-raġunijiet għar-reviżjoni tar-Regolament (UE) 2019/631 eżistenti u l-koerenza u l-proporzjonalità fir-rigward ta' inizjattivi legiżlattivi oħra marbuta;
- Dimostrazzjoni ulterjuri tal-fattibbiltà tal-mira ta' tnaqqis ta' livell għoli u kjarifika tal-kompromessi bejn it-tliet għażliet fil-mira;
- L-informazzjoni addizzjonali pprovduta dwar l-impatti tal-għażliet preferuti fuq il-kompetittività, l-innovazzjoni u t-tranżizzjoni bla xkiel tas-settur;
- L-inkorporazzjoni tal-fehmiet tal-partijiet ikkonċernati fl-analizi.

¹⁶ SWD/2020/176 final

Għażliet ta' politika

Il-valutazzjoni tal-impatt analizzat l-għażliet ta' politika miġbura fi tliet suġġetti, li għandhom jindirizzaw il-problemi identifikati u jilhq u l-objettivi ta' politika.

- (1) Il-miri tal-emissjonijiet tas-CO₂ għall-karozzi u għall-vannijiet (livelli, twaqqit, modalitajiet);

Fir-rigward tal-livelli fil-mira, l-għażliet ikkunsidrati jkopru tliet trajettorji sal-2040, li jirriflettu wkoll li l-objettiv huwa li jinkiseb tnaqqis fl-emissjonijiet mit-trasport bit-triq ta' 90 % sal-2050, b'kont meħud li l-karozzi jibqgħu fit-toroq bħala medja bejn 10 u 15-il sena.

Sabiex tikkontribwixxi għaż-żieda generali fil-livell ta' ambizzjoni tal-2030 u għall-objettiv ta' newtralità klimatika tal-2050, l-għażla preferuta hija li mill-2030 jissahħu b'mod sinifikanti l-miri tas-CO₂ għall-flotta kollha tal-UE kemm għall-karozzi kif ukoll għall-vetturi kummerċjali ħfief. Dan se jipprovi l-gwida meħtieġa biex tiġi aċċellerata l-provvista għas-suq ta' vetturi b'emissjonijiet żero, jinkisbu benefiċċji għall-utenti tal-vetturi kif ukoll tiġi stimolata l-innovazzjoni u t-tmexxija teknoloġika, filwaqt li tiġi limitata ż-żieda fil-kostijiet għall-manifatturi.

Fir-rigward tat-twaqqit għall-issikkar tal-miri, l-għażla preferuta hija li jinżamm l-approċċ regolatorju tal-istabbiliment ta' miri li jonqsu fi stadji ta' 5 snin u mhux aktar ta' spiss sabiex tiġi pprovduta flessibilità suffiċjenti għall-manifatturi biex jimmaniġġjaw din it-tranzizzjoni. Sabiex jitqiesu ċ-ċikli ta' żvilupp fis-settur awtomobilistiku, huwa għalhekk xieraq li jinżammu l-livelli fil-mira stabbiliti għall-2025.

Id-dhul possibbli mill-primjums għall-emissjonijiet eċċessivi jibqa' parti mill-baġit generali tal-UE. L-għażliet l-oħra ikkunsidrati jżidu b'mod sinifikanti l-piż amministrattiv filwaqt li ma jkunux ta' benefiċċju dirett għas-settur awtomobilistiku fit-tranzizzjoni tiegħu.

Il-possibilità li l-manifatturi ta' volum żgħir kemm daww ibbazati fl-UE kif ukoll daww mhux ibbazati fl-UE (jiġifieri daww responsabbli għal bejn 1 000 u 10 000 reġistrazzjoni ġdida ta' karozzi jew 1 000 u 22 000 reġistrazzjoni ġdida ta' vannijiet f'sena kalendarja) jingħataw mira ta' deroga titneħħa mill-2030 'il quddiem, u b'hekk jittejbu l-effikaċja u l-koerenza tal-leġiżlazzjoni. L-għażla tad-data tagħti lill-manifatturi kkonċernati żmien biex jipprogrammaw u jadattaw għar-rekwiziti regolatorji l-godda, u hija konsistenti mad-data tal-applikazzjoni tal-miri msahħa. Il-manifatturi responsabbli għal anqas minn 1 000 reġistrazzjoni ġdida ta' vetturi kull sena kalendarja jibqgħu eżentati.

- (2) inċentivi speċifiċi għal vetturi b'emissjonijiet żero jew baxxi (ZLEV);

Ġew ikkunsidrati għażliet differenti fir-rigward tal-mekkaniżmu ta' inċentivi għaż-ZLEV, kemm fir-rigward tat-tip ta' mekkaniżmu kif ukoll tat-tip ta' vetturi li jenħtieġ li jkopri. L-għażla preferuta hija li mill-2030 titneħħa l-iskema ta' inċentivi taż-ZLEV kemm għall-karozzi kif ukoll għall-vetturi kummerċjali ħfief peress li l-adozzjoni mis-suq taż-ZLEVs se tkun xprunata mill-miri aktar stretti tas-CO₂ applikabbli minn dik id-data, li se jirrikjedu li l-manifatturi jużaw b'mod sinifikanti aktar vetturi b'emissjonijiet żero. Dan jissimplifika wkoll il-leġiżlazzjoni u jevita r-riskju li tiġi mminata l-effikaċja tagħha.

- (3) mekkaniżmu li jqis il-kontribut potenzjali ta' fjuwils rinnovabbli u b'livell baxx ta' emissjonijiet tal-karbonju għall-finijiet ta' valutazzjoni tal-konformità mal-mira.

F'dan ir-rigward, ġew ikkunsidrati żewġ għażliet: jew fattur ta' korrezzjoni tal-karbonju jew skema ta' kreditu. Madankollu, l-għażla preferuta ma għandhiex tinkludi tali mekkaniżmu ta' kontabilità, peress li dan iċajpar ir-responsabbiltajiet ta' atturi differenti biex jilhq u l-miri, jimmina l-effikaċja u l-effiċjenza tal-leġiżlazzjoni u jżid il-piż u l-kumplexità amministrattivi. Il-promozzjoni tal-użu ta' fjuwils rinnovabbli u b'livell baxx ta' emissjonijiet tal-karbonju se

ssir permezz tar-reviżjoni tad-Direttiva dwar l-Energija Rinnovabli, tal-iskema għall-iskambju ta' kwoti ta' emissjonijiet u tad-Direttiva dwar it-Tassazzjoni fuq l-Energija.

- **L-idoneità u s-simplifikazzjoni regolatorja**

B'konformità mal-impenn tal-Kummissjoni għal Regolamentazzjoni Ahjar, il-proposta thejjiet b'mod inkluziv, abbażi tat-trasparenza u l-involvement kontinwu mal-partijiet ikkonċernati.

Meta mqabbla mar-Regolament attwali, il-proposta mhijiex mistennija li żżid il-kostijiet amministrattivi kkawżati mil-legiżlazzjoni. Barra minn hekk, mhijiex qed iżżid il-kumplessità tal-qafas legali.

Tnejn mid-dispożizzjonijiet eżistenti, jgħid li l-mekkaniżmu ta' incentiv ta' "bonus" għaż-ZLEV u d-deroga għall-"volum żgħir", huma proposti li jitnehhew mill-2030 'il quddiem, li jenħtieġ li jikkontribwixxi għas-simplifikazzjoni tal-legiżlazzjoni. Fl-istess hin, is-sistema regolatorja se tkompli tipprovdi flessibbiltajiet maħsuba biex inaqqsu l-kost tal-konformità għall-manifatturi.

Ma hija proposta l-ebda bidla fir-reġim ta' monitoraġġ tal-konformità jew fil-livell tal-primjum għall-emissjonijiet eċċessivi. Għalhekk, il-proposta la se żżid il-kostijiet amministrattivi għall-manifatturi u għall-awtoritajiet nazzjonali kompetenti u lanqas il-kostijiet tal-infurzar għall-Kummissjoni.

- **Id-drittijiet fundamentali**

Il-proposta tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea¹⁷. B'mod partikolari, hija tikkontribwixxi għall-oġettiv ta' livell għoli ta' ħarsien tal-ambjent f'konformità mal-prinċipju tal-iżvilupp sostenibbli kif stipulat fl-Artikolu 37 tal-Karta tad-Drittijiet Fundamentali tal-Unjoni Ewropea.

4. IMPLIKAZZJONIJIET BAĠITARJI

Il-ġbir, ir-rapportar u l-ipproċessar ta' settijiet ta' *data* differenti huma elementi essenzjali tal-implimentazzjoni u tal-infurzar tal-istandards ta' prestazzjoni fir-rigward tal-emissjonijiet tas-CO₂ li huma estiżi jew aġġustati aktar f'din il-proposta. Dawn is-settijiet ta' *data* jinkludu *data* għall-finijiet ta' konformità mal-miri, għall-verifika tal-emissjonijiet tas-CO₂ tal-vetturi fis-servizz u *data* għall-valutazzjoni tar-rappreżentattività tal-proċedura tal-approvazzjoni tat-tip meta mqabbla mal-emissjonijiet tas-CO₂ fl-użu reali. Fid-dawl tal-effetti legali importanti marbuta ma' dawk is-settijiet ta' *data*, huma meħtieġa sforzi konsiderevoli biex jiġu żgurati l-korrettezza u l-affidabbiltà tagħhom li għalihom ikunu meħtieġa aktar rizorsi fi ħdan il-Kummissjoni. Diżaggregazzjoni dettaljata tal-implikazzjonijiet baġitarji hija ppreżentata fir-Rapport Finanzjarju.

5. ELEMENTI OHRAJN

- **Il-pjanijiet għall-implimentazzjoni u l-arranġamenti ta' monitoraġġ, ta' evalwazzjoni u ta' rapportar**

Hemm fis-seħħ sistema stabbilita sewwa għall-monitoraġġ tal-implimentazzjoni tar-Regolament (UE) 2019/631. Kull sena, l-Istati Membri jirrapportaw lill-Kummissjoni l-emissjonijiet tas-CO₂ u l-massa tal-karozzi u l-vannijiet kollha li jiġu irregistrati godda. Il-

¹⁷ ĠU C 326, 26.10.2012, p. 391.

manifatturi għandhom l-opportunità li jinnotifikaw lill-Kummissjoni bl-izbalji f'din id-*data* provviżorja. Barra minn hekk, mill-2022, id-*data* dwar il-konsum tal-fjuwils f'kundizzjonijiet reali u tal-enerġija tal-karozzi u tal-vannijiet se tiġi rrapportata lill-Kummissjoni mill-manifatturi u mill-awtoritajiet kompetenti tal-Istati Membri.

Il-Kummissjoni, appoġġata mill-Aġenzija Ewropea għall-Ambjent (EEA), tippubblika kull sena d-*data* finali tal-monitoraġġ tas-sena kalendarja preċedenti inkluża l-prestazzjoni speċifika tal-manifattur fir-rigward tal-miri tas-CO₂. Il-legiżlazzjoni se tkompli tibbaża fuq dan il-qafas stabbilit sewwa ta' monitoraġġ u konformità. Mill-2022 'il quddiem, il-Kummissjoni se tippubblika tqabbil bejn l-approvazzjoni tat-tip u d-*data* dwar l-emissjonijiet tas-CO₂ fl-użu reali, ukoll bl-appoġġ tal-EEA.

- **Spjegazzjoni dettaljata tad-dispożizzjonijiet speċifiċi tal-proposta**

Artikolu 1(1): Emenda għall-Artikolu 1 – Suġġett u għanijiet

Fil-paragrafu 5 tal-Artikolu 1, il-miri tas-CO₂ għall-flotta kollha tal-UE għall-karozzi godda tal-passiġġieri u għall-vetturi kummerċjali hfief godda, li huma applikabbli mill-2030 'il quddiem, huma riveduti. Jizjed il-paragrafu 5a ġdid, li jstabbilixxi l-miri għall-flotta kollha tal-UE li japplikaw mill-2035.

Sabiex titqies il-bidla fil-proċedura tat-test tal-approvazzjoni tat-tip, jiġifieri miċ-Ċiklu ta' Ttestjar Ewropew Ġdid (NEDC) għall-Proċedura ta' Ttestjar Armonizzata fuq Livell Dinji għall-Vetturi Hfief (WLTP), il-miri tal-UE għall-flotta kollha huma espressi bħala tnaqqis perċentwali meta mqabbel mal-punt tat-tluq tal-2021. Dan il-punt tat-tluq huwa ddeterminat abbażi tal-medja tal-miri speċifiċi tal-emissjonijiet għall-2021, fejn, sabiex tiġi evitata zieda bla bżonn fil-livell tal-punt tat-tluq, il-valuri tal-emissjonijiet użati bħala input għall-kalkolu huma daww imkejla matul id-WLTP, minflok il-valuri tal-emissjonijiet iddikjarati mill-manifatturi. Il-punt tat-tluq tal-2021 se jiġi ppubblikat mill-Kummissjoni sal-31 ta' Ottubru 2022.

L-inċentiv tal-vetturi b'emissjonijiet żero jew baxxi stabbilit fil-paragrafu 7 jithassar mill-2030 'il quddiem. Għal dak il-għan huwa meħtieġ ukoll aġġustament tad-data fil-paragrafu 6.

Artikolu 1(2): Emenda għall-Artikolu 2 – Kamp ta' applikazzjoni

Il-paragrafu 1 tal-Artikolu 2 huwa emendat sabiex jissostitwixxi r-referenzi għad-Direttiva 2007/46/KE¹⁸ (id-Direttiva Qafas dwar l-approvazzjoni tat-tip), li ġiet imħassra mill-1 ta' Settembru 2020, b'referenzi għar-Regolament qafas (UE) 2018/858 dwar l-approvazzjoni tat-tip¹⁹ li japplika minn dik id-data.

Minhabba l-bidla fl-istruttura bejn id-Direttiva mħassra u r-Regolament il-ġdid, l-emendi huma meħtieġa sabiex tiġi żgurata l-preċiżjoni fir-referenzi legali.

Artikolu 1(3): Emenda għall-Artikolu 3 – Definizjonijiet

Fil-paragrafu 1 tal-Artikolu 3, l-emenda tallinja d-definizjonijiet ma' daww tal-legiżlazzjoni dwar l-approvazzjoni tat-tip u tneħhi d-definizjoni ta' impronta u ta' tagħbija utli peress li daww it-termini ma għadhomx rilevanti għall-implimentazzjoni tar-Regolament.

¹⁸ Id-Direttiva 2007/46/KE tal-Parlament Ewropew u tal-Kunsill tal-5 ta' Settembru 2007 li tistabbilixxi kwadru għall-approvazzjoni ta' vetturi bil-mutur u l-karrijiet tagħhom, u ta' sistemi, komponenti u unitajiet tekniċi separati maħsuba għal tali vetturi

¹⁹ Ir-Regolament (UE) 2018/858 tat-30 ta' Mejju 2018 dwar l-approvazzjoni u s-sorveljanza tas-suq ta' vetturi bil-mutur u t-trejlers tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jhassar id-Direttiva 2007/46/KE

Artikolu 1(4): Emenda għall-Artikolu 4 – Miri speċifiċi tal-emissjonijiet

Jiżdied subparagrafu mal-paragrafu 1 tal-Artikolu 4, li fih tiġi introdotta salvagwardja biex jiġi evitat li l-kalkolu tal-miri speċifiċi tal-emissjonijiet tal-manifattur taht ċerti kundizzjonijiet jirriżulta f'mira negattiva. Fejn issehh dik is-sitwazzjoni, il-mira speċifika tal-emissjonijiet jenhtieg li tiġi stabbilita għal 0 g CO₂/km.

Artikolu 1(5): Emenda għall-Artikolu 7 – Monitoraġġ u rappurtar tal-emissjonijiet medji

Jiddaħhal paragrafu 6a ġdid li jipprovdil lill-Kummissjoni, bħala parti mill-verifika tad-*data* ta' monitoraġġ provviżorja, bil-possibbiltà li titlob lill-awtoritajiet tal-approvazzjoni tat-tip u lill-manifatturi joħorġu dikjarazzjoni ta' korrezzjoni f'dawk il-każijiet fejn id-dokumentazzjoni tal-approvazzjoni tat-tip jew iċ-ċertifikat ta' konformità ma jkunux jistgħu jiġu kkoreġuti skont il-legiżlazzjoni dwar l-approvazzjoni tat-tip, bħal meta d-*data* skorretta tkun relatata ma' approvazzjoni tat-tip li ma tkunx għadha valida.

Il-paragrafu 11, li jipprevedi r-rappurtar ta' *data* dwar vetturi tal-kategoriji M₂ u N₂, jithassar, peress li dawk il-kategoriji ta' vetturi jaqgħu fil-kamp ta' applikazzjoni tar-Regolament (UE) 2018/956²⁰ dwar il-monitoraġġ u r-rappurtar tal-emissjonijiet ta' CO₂ u tal-konsum ta' fjuwil minn vetturi heavy-duty ġodda.

Artikolu 1(6): Emenda għall-Artikolu 10 – Derogi għal ċerti manifatturi

Fil-paragrafu 2 tal-Artikolu 10, il-possibbiltà li l-manifatturi responsabbli għal bejn 1 000 u 10 000 karozza ġdida tal-passiġġieri jew bejn 1 000 u 22 000 vettura kummerċjali ħafifa ġdida f'sena kalendarja japplikaw għal deroga mill-miri speċifiċi tal-emissjonijiet titneħħa mill-2030 'il quddiem. Il-manifatturi responsabbli għal anqas minn 1 000 registrazzjoni ġdida ta' vetturi kull sena kalendarja jibqgħu eżentati.

Artikolu 1(7): Emenda għall-Artikolu 13 – Verifika tal-emissjonijiet ta' CO₂ ta' vetturi fis-servizz

Fil-paragrafu 3 tal-Artikolu 13, tiżdied dispożizzjoni li tipprovdil lill-Kummissjoni bil-possibbiltà li titlob lil awtorità tal-approvazzjoni tat-tip biex toħroġ dikjarazzjoni ta' korrezzjoni f'każ li ma jkunux jistgħu jsiru korrezzjonijiet fid-dokumentazzjoni tal-approvazzjoni tat-tip jew fiċ-ċertifikati ta' konformità skont il-legiżlazzjoni rilevanti tal-approvazzjoni tat-tip, eż. minhabba li l-validità tagħhom tkun skadiet.

Artikolu 1(8): Emenda għall-Artikolu 14 – Aġġustamenti tal-valuri M₀ u TM₀

Fil-paragrafu 2 tal-Artikolu 14, il-bazi ġuridika hija kkoreġuta biex tipprevedi emenda tal-Anness I, li huwa konsistenti mal-prattika attwali, billi tiġi sostitwita l-formulazzjoni attwali li tirreferi għal Regolament li jissupplimenta r-Regolament (UE) 2019/631.

Artikolu 1(9): Artikolu 14a Ġdid – Rapport tal-Progress

Jiżdied Artikolu 14a ġdid sabiex jistabbilixxi l-obbligu għall-Kummissjoni li tirrapporta dwar il-progress lejn mobbiltà fit-triq b'emissjonijiet żero u biex tiġi vvalutata l-htieġa għal miżuri addizzjonali possibbli biex tiġi ffaċilitata t-transizzjoni.

Artikolu 1(10): Emenda għall-Artikolu 15 – Rieżami u rappurtar

Fil-paragrafu 1 tal-Artikolu 15, huwa previst rieżami tar-Regolament (UE) 2019/631 għall-2026, filwaqt li l-paragrafi 2 sa 5, li kienu jelenkaw għadd ta' elementi li għandhom jitqiesu għar-rieżami attwali, huma mħassra.

²⁰ Ir-Regolament (UE) 2018/956 tal-Parlament Ewropew u tal-Kunsill tat-28 ta' Ġunju 2018 dwar il-monitoraġġ u r-rappurtar tal-emissjonijiet ta' CO₂ u tal-konsum ta' fjuwil minn vetturi heavy-duty ġodda

Jizdied paragrafu 9 ġdid sabiex jipprovi bazi ġuridika għall-emendar tal-formuli speċifiċi tal-kalkolu tal-mira tal-emissjonijiet fil-Parti B tal-Anness I, meta dan ikun meħtieġ sabiex titqies il-proċedura speċifika applikabbli għall-vetturi kummerċjali ħfief li huma approvati għat-tip f'diversi stadji. Jiġifieri dan jirreferi għall-proċedura applikabbli meta vettura tiġi manifatturata minn aktar minn manifattur wieħed u r-responsabbiltà għall-emissjonijiet tas-CO₂ tal-vettura kompluta tiġi attribwita lill-manifattur tal-vettura bazi. Sabiex dak il-manifattur jiġi pprovdut b'ċertezza fl-ippjanar, tapplika proċedura speċifika għal kif jiġu ddeterminati l-emissjonijiet tas-CO₂ u l-massa ta' tali vetturi kummerċjali ħfief b'diversi stadji. Il-Kummissjoni għandha s-setgħa li tiddetermina l-proċedura għall-vetturi b'diversi stadji u tista' f'każ ta' revizjoni ta' dik il-proċedura taggusta wkoll il-formuli speċifiċi tal-kalkolu tal-mira tal-emissjonijiet.

Artikolu 1(11): Emenda għall-Artikolu 17 – Eżerċizzju tad-delega

Tizdied referenza għall-Artikolu 15(9) il-ġdid mal-paragrafi 2, 3 u 6 tal-Artikolu 17.

Artikolu 1(12): Emendi għall-Anness I

Il-Parti A tal-Anness I, relatata mal-karozzi tal-passiġġieri, hija emendata biex tirrifletti l-emendi għall-Artikolu 1. Dan jinkludi l-aġġustament tal-formuli għall-kalkolu tal-miri għall-flotta kollha tal-UE għall-2030 u l-istabbiliment tal-formuli għall-2035 kif ukoll il-miri tal-emissjonijiet speċifiċi annwali għal kull manifattur, u t-tneħħija tal-applikazzjoni tal-fattur ta' vettura b'emissjonijiet żero jew baxxi (ZLEV) mill-2030 'il quddiem.

Il-Parti B tal-Anness I, relatata ma' vetturi kummerċjali ħfief, hija emendata b'mod simili għall-Parti A, bl-aġġustament addizzjonali tal-formuli għad-determinazzjoni tal-valuri tal-inklinazzjoni meħtieġa għall-kalkolu tal-miri annwali speċifiċi tal-emissjonijiet. Dan l-aġġustament isir sabiex tiġi żgurata distribuzzjoni ġusta tal-piż tat-tnaqqis bejn il-manifatturi ta' vetturi kummerċjali ħfief eħfef u dawk li jimmanifatturaw vetturi itqal ta' dik il-kategorija.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2019/631 fir-rigward tat-tishih tal-istandards ta' rendiment fir-rigward tal-emissjonijiet ta' CO₂ tal-karozzi godda tal-passiġġieri u tal-vetturi kummerċjali hfief godda f'konformità mal-ambizzjoni klimatika akbar tal-Unjoni

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikulari, l-Artikolu 192(1) tiegħu,

Wara li kkunsidraw il-proposta mill-Kummissjoni Ewropea,

Wara li ntbagħat l-abbozz tal-att leġislativ lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²¹,

Wara li kkunsidraw l-opinjoni tal-Kumitat tar-Reġjuni²²,

Waqt li jaġixxu f'konformità mal-proċedura leġislativa ordinarja,

Billi:

- (1) Il-Ftehim ta' Pariġi, adottat f'Diċembru 2015 skont il-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) daħal fis-seħh f'Novembru 2016 ("il-Ftehim ta' Pariġi"). Il-Partijiet fih qablu li jzommu ż-żieda fit-temperatura medja globali sew taħt 2 °C 'il fuq mil-livelli preindustrijali u jagħmlu sforzi biex jillimitaw iż-żieda fit-temperatura sa 1,5 °C 'il fuq mil-livelli preindustrijali.
- (2) L-indirizzar tal-isfidi relatati mal-klima u mal-ambjent u l-ilhuq tal-objettivi tal-Ftehim ta' Pariġi huma fil-qalba tal-Komunikazzjoni dwar il-"Patt Ekoloġiku Ewropew", adottata mill-Kummissjoni fil-11 ta' Diċembru 2019²³. Il-ħtieġa u l-valur tal-Patt Ekoloġiku Ewropew kibru biss fid-dawl tal-effetti severi hafna tal-pandemija tal-COVID-19 fuq is-saħħa u l-benesseri ekonomiku taċ-ċittadini tal-Unjoni.
- (3) Il-Patt Ekoloġiku Ewropew jgħaqqad sett komprensiv ta' miżuri u inizjattivi ta' tishih reċiproku mmirati lejn il-kisba tan-newtralità klimatika fl-UE sal-2050, u jstabbilixxi strategija ġdida ta' tkabbir li għandha l-għan li tittrasforma lill-Unjoni f'soċjetà ġusta u prospera, b'ekonomija moderna, effiċjenti fl-użu tar-riżorsi u kompetittiva, fejn it-tkabbir ekonomiku jkun diżakkoppjat mill-użu tar-riżorsi. Huwa għandu l-għan ukoll li jipproteġi, jikkonserva u jsaħħah il-kapital naturali tal-Unjoni, u jipproteġi s-saħħa u

²¹ ĠU C , , p. .

²² ĠU C , , p. .

²³ Il-Komunikazzjoni tal-Kummissjoni - Il-Patt Ekoloġiku Ewropew, COM(2019) 640 final tal-11 ta' Diċembru 2019.

l-benesseri taċ-ċittadini minn riskji u minn impatti relatati mal-ambjent. Fl-istess hin, din it-tranzizzjoni taffettwa lin-nisa u lill-irġiel b'mod differenti u għandha impatt partikolari fuq xi gruppi żvantaggati, bħall-anzjani, il-persuni b'diżabilità u l-persuni bi sfond razzjali jew etniku minoritarju. Għalhekk irid jiġi żgurati li t-tranzizzjoni tkun ġusta u inklużiva, u ma thalli lil hadd jibqa' lura.

- (4) L-Unjoni impenjat ruħha li tnaqqas l-emissjonijiet netti ta' gassijiet serra fl-ekonomija kollha tal-Unjoni b'mill-anqas 55 % sal-2030 taħt il-livelli tal-1990 fil-kontribut aġġornat determinat fil-livell nazzjonali pprezentat lis-Segretarjat tal-UNFCCC fis-17 ta' Diċembru 2020.
- (5) Fir-Regolament (UE) [--] tal-Parlament Ewropew u tal-Kunsill²⁴, l-Unjoni naqqxet il-mira tan-newtralità klimatika fl-ekonomija kollha sal-2050 fil-legiżlazzjoni. Dak ir-Regolament jistabbilixxi wkoll impenn vinkolanti tal-Unjoni għat-tnaqqis domestiku tal-emissjonijiet netti ta' gassijiet serra (emissjonijiet wara t-tnaqqis tal-assorbimenti) ta' mill-anqas 55 % taħt il-livelli tal-1990 sal-2030.
- (6) Is-setturi kollha tal-ekonomija huma mistennija li jikkontribwixxu għall-kisba ta' dak it-tnaqqis fl-emissjonijiet, inkluż is-settur tat-trasport bit-triq.
- (7) Il-miżuri stabbiliti f'dan ir-Regolament huma meħtieġa bħala parti minn qafas koerenti u konsistenti li huwa indispensabbli biex jintlaħaq l-oġettiv ġenerali tal-Unjoni li jitnaqqsu l-emissjonijiet netti ta' gassijiet serra.
- (8) Sabiex jinkiseb tnaqqis fl-emissjonijiet netti ta' gassijiet serra ta' mill-anqas 55 % sal-2030 meta mqabbel mal-1990, huwa meħtieġ li jissahhu r-rekwiziti ta' tnaqqis stabbiliti fir-Regolament (UE) 2019/631 tal-Parlament Ewropew u tal-Kunsill²⁵ kemm għall-karozzi tal-passiġġieri kif ukoll għall-vetturi kummerċjali ħfief. Jeħtieġ ukoll li jiġi stabbilit perkors ċar għal aktar tnaqqis lil hinn mill-2030 biex jikkontribwixxi għall-kisba tal-oġettiv tan-newtralità klimatika sal-2050. Mingħajr azzjoni ambizzjuża dwar it-tnaqqis tal-emissjonijiet ta' gassijiet serra fit-trasport bit-triq, ikun meħtieġ tnaqqis akbar tal-emissjonijiet f'setturi oħra, inklużi setturi fejn id-dekarbonizzazzjoni hija aktar ta' sfida.
- (9) Ir-rekwiziti msahha għat-tnaqqis tal-emissjonijiet tas-CO₂ jenħtieġ li jincentivaw proporzjon dejjem akbar ta' vetturi b'emissjonijiet żero li jkunu qed jintużaw fis-suq tal-Unjoni filwaqt li jipprovdu benefiċċji lill-konsumaturi u liċ-ċittadini f'termini ta' kwalità tal-arja u ta' ffrankar tal-enerġija, kif ukoll jizguraw li l-innovazzjoni fil-katina tal-valur tas-settur awtomobilistiku tkun tista' tinzamm. Fi hdan dan il-kuntest globali, il-katina tas-settur awtomobilistiku tal-UE wkoll trid tkun attur ewlieni fit-tranzizzjoni li għaddejjja lejn mobbiltà b'emissjonijiet żero. L-istandards msahha ta' tnaqqis fl-emissjonijiet ta' CO₂ huma teknologikament newtrali fl-ilhuq tal-miri għall-flotta kollha li huma jistabbilixxu. Teknologiji differenti huma u jibqgħu disponibbli fl-ilhuq tal-mira għall-flotta kollha ta' emissjonijiet żero. Fil-preżent, vetturi b'emissjoni żero jinkludu vetturi elettriċi bil-batterija, vetturi mġhamra b'ċellola tal-fjuwil u vetturi oħra li jaħdmu bl-idroġenu oħrajn, u l-innovazzjonijiet teknoloġiċi għadhom qed jissoktaw. Vetturi b'emissjonijiet żero u b'emissjonijiet baxxi, li jinkludu wkoll vetturi

²⁴ Ir-Regolament (UE) [.../...] ta' [...] 2021 tal-Parlament Ewropew u tal-Kunsill li jistabbilixxi l-qafas biex tinkiseb in-newtralità klimatika u li jemenda r-Regolament (UE) 2018/1999 (il-Liġi Ewropea dwar il-Klima), [ĠU L, .../...].

²⁵ Ir-Regolament (UE) 2019/631 tal-Parlament Ewropew u tal-Kunsill tas-17 ta' April 2019 li jistabbilixxi standards ta' rendiment fir-rigward tal-emissjonijiet ta' CO₂ tal-karozzi godda tal-passiġġieri u tal-vetturi kummerċjali ħfief godda, u li jhassar ir-Regolamenti (KE) Nru 443/2009 u (UE) Nru 510/2011 (ĠU L 111, 25.4.2019, p. 13).

elettriċi ibridi rikarikabbli bi prestazzjoni tajba, jistgħu jkomplu jkollhom rwol bil-mogħdija tat-transizzjoni.

- (10) F'dak l-isfond, jenhtieg li jiġu stabbiliti miri msaħħa godda għat-tnaqqis tal-emissjonijiet tas-CO₂ kemm għall-karozzi godda tal-passiġġieri kif ukoll għall-vetturi kummerċjali ħfief godda għall-perjodu mill-2030 'il quddiem. Dawk il-miri jenhtieg li jiġu stabbiliti f'livell li jagħti sinjal qawwi biex tiġi aċċellerata l-adozzjoni ta' vetturi b'emissjonijiet żero fis-suq tal-Unjoni u biex tiġi stimolata l-innovazzjoni f'teknoloġiji b'emissjonijiet żero b'mod kosteffiċjenti.
- (11) Il-miri fl-istandards ta' prestazzjoni riveduti tas-CO₂ jenhtieg li jkunu akkumpanjati minn strateġija Ewropea biex jiġu indirizzati l-isfidi pprezentati miż-żieda fil-manifattura ta' vetturi b'emissjonijiet żero u teknoloġiji assoċjati, kif ukoll mill-htieġa għal titjib fit-taħriġ u għal taħriġ mill-ġdid tal-haddiema fis-settur u mid-diversifikazzjoni ekonomika u l-konverzjoni mill-ġdid tal-attivitajiet. Fejn xieraq, l-appoġġ finanzjarju jenhtieg li jitqies fil-livell tal-UE u tal-Istati Membri biex jiġi attirat l-investment privat, inkluż permezz tal-Fond Soċjali Ewropew Plus, il-Fond għal Tranzizzjoni Ġusta, il-Fond għall-Innovazzjoni, il-Facilità għall-Irkupru u r-Reziljenza u strumenti oħrajn tal-Qafas Finanzjarju Pluriennali u tal-Istrument Ewropew għall-Irkupru, f'konformità mar-regoli dwar l-ġhajjnuna mill-Istat. Ir-regoli riveduti dwar l-ġhajjnuna mill-Istat għall-ambjent u l-enerġija se jippermettu lill-Istati Membri jappoġġaw lin-negozji biex jiddekarbonizzaw il-proċessi tal-produzzjoni tagħhom u jadottaw teknoloġiji aktar ekoloġiċi fil-kuntest tal-Istrateġija Industrijali l-Ġdida.
- (12) L-Istrateġija Industrijali l-Ġdida aġġornata²⁶ tipprevedi l-holqien kongunt ta' perkorsi ta' tranzizzjoni ekoloġika u digitali fi sħubija mal-industrija, mal-awtoritajiet pubbliċi, mas-sħab soċjali u ma' partijiet ikkonċernati oħrajn. F'dan il-kuntest, jenhtieg li jiġi żviluppat perkors ta' tranzizzjoni għall-ekosistema tal-mobbiltà biex jakkumpanja t-tranzizzjoni tal-katina tal-valur tas-settur awtomobilistiku. Il-perkors jenhtieg li jqis b'mod partikolari l-SMEs fil-katina tal-provvista tas-settur awtomobilistiku, il-konsultazzjoni mas-sħab soċjali inkluż mill-Istati Membri, u jenhtieg li jibni wkoll fuq l-Aġenda Ewropea għall-Hiliet b'inizjattivi bħall-Patt għall-Hiliet biex jimmobilizza s-settur privat u partijiet ikkonċernati oħra biex itejbu l-hiliet tal-forza tax-xogħol tal-Ewropa u biex jagħtu lill-forza tax-xogħol tal-Ewropa hiliet godda fid-dawl tat-tranzizzjonijiet ekoloġiċi u digitali. L-azzjonijiet u l-inċentivi xierqa fil-livell Ewropew u fil-livell nazzjonali biex tingħata spinta lill-affordabbiltà ta' vetturi b'emissjonijiet żero jenhtieg li jiġu indirizzati wkoll fil-perkors. Il-progress li sar f'dan il-perkors komprensiv ta' tranzizzjoni għall-ekosistema tal-mobbiltà jenhtieg li jiġi mmonitorjat kull sentejn bħala parti minn rapport tal-progress li jrid jiġi pprezentat mill-Kummissjoni, filwaqt li jitqies, fost l-oħrajn, il-progress fl-użu ta' vetturi b'emissjonijiet żero, l-iżviluppi fil-prezzijiet tagħhom, l-użu ta' żvilupp tal-fjuwils alternattivi u l-introduzzjoni tal-infrastruttura kif meħtieġ skont ir-Regolament dwar l-Infrastruttura tal-Fjuwils Alternattivi, il-potenzjal ta' teknoloġiji innovattivi biex tintlaħaq mobbiltà b'newtralità klimatika, il-kompetittività internazzjonali, l-investimenti fil-katina tal-valur tal-qasam awtomobilistiku, it-titjib fil-hiliet u t-taħriġ mill-ġdid tal-haddiema u l-konverzjoni mill-ġdid tal-attivitajiet. Ir-rapport ta' progress se jibni wkoll fuq ir-rapporti ta' progress ta' sentejn li l-Istati Membri jissottomettu skont ir-Regolament dwar l-Infrastruttura tal-Fjuwils Alternattivi. Il-Kummissjoni jenhtieg li tikkonsulta lis-sħab soċjali fit-tnejn tar-rapport ta' progress, inkluż ir-

²⁶ Komunikazzjoni tal-Kummissjoni - Aġġornament tal-Istrateġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa, COM(2021) 350 final tal-5 ta' Mejju 2021

riżultati fid-djalogu soċjali. L-innovazzjonijiet fil-katina tal-provvista tal-karozzi qed jissoktaw. Teknoloġiji innovattivi bhall-produzzjoni tal-elettrofjuwils bil-qbid tal-arja, jekk jiġu żviluppatti ulterjorment, jistgħu joffru prospetti għal mobbiltà newtrali għall-klima affordabbli. Għalhekk, jenhtieg li l-Kummissjoni żżomm rendikont tal-progress fl-istat tal-innovazzjoni fis-settur bħala parti mir-rapport ta' progress tagħha.

- (13) Dawk il-miri għall-flotta kollha tal-UE għandhom jiġu kkomplementati mill-implimentazzjoni meħtieġa tal-infrastruttura tal-irriċarġjar u għar-riformiment tal-fjuwil kif stabbilit fid-Direttiva 2014/94/UE tal-Parlament Ewropew u tal-Kunsill²⁷.
- (14) Il-manifatturi jenhtieg li jingħataw biżżejjed flessibbiltà biex jadattaw il-flotot tagħhom maż-żmien sabiex jimmaniġġjaw it-tranzizzjoni lejn vetturi b'emissjonijiet zero b'mod kosteffiċjenti, u għalhekk huwa xieraq li jinżamm l-approċċ ta' tnaqqis tal-livelli fil-mira fi stadji ta' hames snin.
- (15) Bil-miri aktar stretti għall-flotta kollha tal-UE mill-2030 'il quddiem, il-manifatturi se jkollhom jużaw b'mod sinifikanti aktar vetturi b'emissjonijiet zero fis-suq tal-Unjoni. F'dak il-kuntest, il-mekkanizmu ta' inċentivi għal vetturi b'emissjonijiet zero jew baxxi ("ZLEV") ma jibqax jaqdi l-iskop originali tiegħu u jkun qed jirriskja li jimmina l-effikaċja tar-Regolament (UE) 2019/631. Għalhekk, il-mekkanizmu ta' inċentivi għaž-ZLEV jenhtieg li jitneħħa mill-2030. Qabel dik id-data u għalhekk matul dan id-deċennju kollu, il-mekkanizmu ta' inċentiv għaž-ZLEV se jkompli jappoġġa l-użu ta' vetturi b'emissjonijiet minn zero sa 50 g CO₂/km, inklużi vetturi elettriċi tal-batteriji, vetturi elettriċi taċ-ċelloli tal-fjuwil li jużaw l-idroġenu u vetturi elettriċi ibridi rikarikabbli bi prestazzjoni tajba. Wara dik id-data, il-vetturi elettriċi ibridi rikarikabbli jkomplu jgħoddu kontra l-miri għall-flotta kollha li l-manifatturi tal-vetturi jridu jilħqu.
- (16) L-implimentazzjoni tal-istandards tal-emissjonijiet tas-CO₂ hija marbuta b'mod qawwi ma' dik tal-leġiżlazzjoni dwar l-approvazzjoni tat-tip. Wara t-tħassir u s-sostituzzjoni tad-Direttiva 2007/46/KE tal-Parlament Ewropew u tal-Kunsill²⁸ fl-1 ta' Settembru 2020 bir-Regolament (UE) 2018/858 tal-Parlament Ewropew u tal-Kunsill²⁹, huwa xieraq, sabiex tiġi żgurata konsistenza kontinwa bejn iż-żewġ settijiet ta' strumenti, li d-definizzjonijiet jiġu allinjati aktar u li jiġu aġġornati r-referenzi fir-Regolament (UE) 2019/631 għal-leġiżlazzjoni qafas tal-approvazzjoni tat-tip.
- (17) L-isforz għat-tnaqqis tal-emissjonijiet meħtieġ biex jintlaħqu l-miri għall-flotta kollha tal-UE jittqassam fost il-manifatturi billi tintuża kurva tal-valuri ta' limitu bbażata fuq il-massa medja tal-flotta tal-UE ta' vetturi godda u tal-flotta ta' vetturi godda tal-manifattur. Filwaqt li huwa xieraq li jinżamm dan il-mekkanizmu, jeħtieġ li jiġi evitat li bil-miri aktar stretti għall-flotta kollha tal-UE, il-mira speċifika tal-emissjonijiet għal manifattur issir negattiva. Għal dik ir-raġuni, huwa meħtieġ li jiġi ċċarat li fejn isehh riżultat bħal dan, il-mira speċifika tal-emissjonijiet jenhtieg li tiġi stabbilita għal 0 g CO₂/km.

²⁷ Id-Direttiva 2014/94/UE tal-Parlament Ewropew u tal-Kunsill tat-22 ta' Ottubru 2014 dwar l-installazzjoni ta' infrastruttura tal-karburanti alternattivi (ĠU L 307, 28.10.2014, p. 1).

²⁸ Id-Direttiva 2007/46/KE tal-Parlament Ewropew u tal-Kunsill tal-5 ta' Settembru 2007 li tistabbilixxi kwadru għall-approvazzjoni ta' vetturi bil-mutur u l-karrijiet tagħhom, u ta' sistemi, komponenti u unitajiet tekniċi separati maħsuba għal tali vetturi (ĠU L 263, 9.10.2007, p. 1).

²⁹ Ir-Regolament (UE) 2018/858 tal-Parlament Ewropew u tal-Kunsill tat-30 ta' Mejju 2018 dwar l-approvazzjoni u s-sorveljanza tas-suq ta' vetturi bil-mutur u t-trejlers tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jhassar id-Direttiva 2007/46/KE (ĠU L 151, 14.6.2018, p. 1).

- (18) Sabiex tiġi żgurata distribuzzjoni ġusta tal-isforz ta' tnaqqis, iż-żewġ kurvi tal-valuri ta' limitu għal vetturi kummerċjali hfiyf ehfef u aktar tqal jenhtieg li jiġu aġġustati biex jirriflettu l-miri msahha għat-tnaqqis tas-CO₂.
- (19) Il-valuri użati għall-kalkolu tal-miri speċifiċi tal-emissjonijiet u l-emissjonijiet speċifiċi medji ta' manifattur huma bbażati fuq *data* rreġistrata fid-dokumentazzjoni tal-approvazzjoni tat-tip u fiċ-ċertifikati ta' konformità tal-vetturi kkonċernati. Huwa essenzjali biex tiġi żgurata l-effikaċja tal-istandards tal-emissjonijiet tas-CO₂ li d-*data* użata għal dawn l-għanijiet tkun korretta. Jekk madankollu jiġu identifikati żbalji fid-*data*, jista' ma jkunx possibbli, abbażi tal-leġiżlazzjoni dwar l-approvazzjoni tat-tip, li jiġu kkoreġuti d-dokumentazzjoni tal-approvazzjoni tat-tip jew iċ-ċertifikati ta' konformità li jkunu diġà nharġu, meta d-*data* tirreferi għal approvazzjonijiet tat-tip li ma jkunux għadhom validi. F'sitwazzjonijiet bħal dawn, il-Kummissjoni jenhtieg li jkollha s-setgħa li titlob li l-awtoritajiet rilevanti tal-approvazzjoni tat-tip, jew fejn applikabbli, il-manifatturi, joħorġu dikjarazzjoni ta' korrezzjoni li abbażi tagħha l-valuri użati għad-determinazzjoni tal-prestazzjoni tal-manifatturi biex jilhqu l-miri tagħhom ikunu jistgħu jiġu kkoreġuti.
- (20) Ir-rapportar ta' *data* minn vetturi tal-kategoriji M₂ (xarabanks) u N₂ (trakkijiet ta' daqs medju) jaqa' fil-kamp ta' applikazzjoni tar-Regolament (UE) 2018/956 tal-Parlament Ewropew u tal-Kunsill³⁰ u għalhekk huwa xieraq li dan ir-rekwiżit jitneħħa mir-Regolament (UE) 2019/631.
- (21) Fid-dawl taż-żieda fl-oġġettivi ġenerali għat-tnaqqis tal-emissjonijiet ta' gassijiet serra u biex jiġu evitati effetti potenzjali ta' distorsjoni tas-suq, ir-rekwiżiti ta' tnaqqis għall-manifatturi kollha preżenti fis-suq tal-Unjoni jenhtieg li jiġu allinjati, hliyf għal daww responsabbli għal anqas minn 1 000 vettura ġdida rreġistrati f'sena kalendarja. Konsegwentement, il-possibbiltà li l-manifatturi responsabbli għal bejn 1 000 u 10 000 karozza tal-passiġġieri jew bejn 1 000 u 22 000 vettura kummerċjali hafifa rreġistrati godda f'sena kalendarja japplikaw għal deroga mill-miri speċifiċi tal-emissjonijiet tagħhom jenhtieg li tieqaf mill-2030 'il quddiem.
- (22) Sabiex jiġu żgurati ċ-ċarezza u l-konsistenza legali mal-prattika attwali, huwa xieraq li jiġi ċċarat li l-aġġustamenti tal-valuri M₀ u TM₀ jenhtieg li jsiru permezz ta' emendi għall-Anness I tar-Regolament (UE) 2019/631 minflok ma jiġi previst att li jiissupplimenta dak ir-Regolament.
- (23) Il-progress magħmul skont ir-Regolament (UE) 2019/631 lejn il-kisba tal-oġġettivi ta' tnaqqis stabbiliti għall-2030 u lil hinn jenhtieg li jiġi riezaminat fl-2026. Għal dan ir-riezami, jenhtieg li jitqiesu l-aspetti kollha kkunsidrati fir-rapportar ta' kull sentejn.
- (24) Il-possibbiltà li d-dhul mill-primjums għall-emissjonijiet eċċessivi jiġi assenjat għal fond speċifiku jew għal programm rilevanti giet evalwata kif meħtieġ skont l-Artikolu 15(5) tar-Regolament (UE) 2019/631, bil-konkluzjoni li dan iżid b'mod sinifikanti l-piż amministrattiv, filwaqt li ma jkunx ta' benefiċċju dirett għas-settur awtomobilistiku fit-tranzizzjoni tiegħu. Għalhekk, id-dhul mill-primjums għall-emissjonijiet eċċessivi għandu jkompli jitqies bhala dhul għall-baġit ġenerali tal-Unjoni f'konformità mal-Artikolu 8(4) tar-Regolament (UE) 2019/631.
- (25) Sabiex jiġi żgurat li l-kalkolu tal-miri speċifiċi tal-emissjonijiet għall-manifatturi responsabbli għall-emissjonijiet tas-CO₂ ta' vetturi kummerċjali hfiyf f'diversi stadji

³⁰ Ir-Regolament (UE) 2018/956 tal-Parlament Ewropew u tal-Kunsill tat-28 ta' Ġunju 2018 dwar il-monitoraġġ u r-rapportar tal-emissjonijiet ta' CO₂ u tal-konsum ta' fjuwil minn vetturi heavy-duty godda (ĠU L 173, 9.7.2018, p. 1).

jkun jista' jiġi aġġustat biex jitqiesu l-bidliet fil-proċedura għad-determinazzjoni tal-emissjonijiet tas-CO₂ u tal-massa ta' tali vetturi, is-setgħa li tadotta atti f'konformità mal-Artikolu 290 tat-Trattat dwar il-Funzjonament tal-Unjoni Ewropea jenhtieg li tiġi ddelegata lill-Kummissjoni fir-rigward tal-emendar, fejn mehtieg, tal-formuli tal-kalkolu stabbiliti fil-Parti B tal-Anness I tar-Regolament (UE) 2019/631. Huwa ta' importanza partikolari li l-Kummissjoni twettaq konsultazzjonijiet xierqa matul il-hidma preparatorja tagħha, inkluż fil-livell ta' esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. B'mod partikolari, biex tiġi żgurata partecipazzjoni ugwali fit-tnejjja tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqqgħat tal-gruppi tal-esperti tal-Kummissjoni li jkunu qed jindirizzaw it-tnejjja tal-atti delegati.

(26) Għaldaqstant, jenhtieg li r-Regolament (UE) 2019/631 jiġi emendat skont dan, ADOTTAW DAN IR-REGOLAMENT:

Artikolu 1

Ir-Regolament (UE) 2019/631 huwa emendat kif ġej:

(1) l-Artikolu 1 huwa emendat kif ġej:

(a) il-paragrafu 5 huwa emendat kif ġej:

(i) fil-punt (a), iċ-ċifra “37,5 %” hija sostitwita b’“55 %”,

(ii) fil-punt (b), iċ-ċifra “31 %” hija sostitwita b’“50 %”,

(b) jiddaħhal il-paragrafu 5a li ġej:

“5a. Mill-1 ta' Jannar 2035, għandhom japplikaw il-miri li ġejjin għall-flotta kollha tal-UE:

(a) għall-emissjonijiet medji tal-flotta l-ġdida tal-karozzi tal-passiġġieri, mira għall-flotta kollha tal-UE ugwali għal tnaqqis ta' 100 % tal-mira fl-2021 iddeterminata skont il-punt 6.1.3 tal-Parti A tal-Anness I;

(b) għall-emissjonijiet medji tal-flotta l-ġdida ta' vetturi kummerċjali hfief, mira għall-flotta kollha tal-UE ugwali għal tnaqqis ta' 100 % tal-mira fl-2021 iddeterminata f'konformità mal-Parti B, il-punt 6.1.3, tal-Anness I.

(c) fil-paragrafu 6, il-kliem “Mill-1 ta' Jannar 2025,” huwa sostitwit bil-kliem “Mill-1 ta' Jannar 2025 sal-31 ta' Dicembru 2029,”,

(d) jithassar il-paragrafu 7;

(2) l-Artikolu 2 huwa emendat kif ġej:

(a) il-paragrafu 1 huwa emendat kif ġej:

(a) fil-punt (a), ir-referenza għal “l-Anness II tad-Direttiva 2007/46/KE” hija sostitwita b’“l-Artikolu 4(1), il-punt (a)(i), tar-Regolament (UE) 2018/858”,

(b) il-punt (b) huwa sostitwit b'dan li ġej:

“(b) il-kategorija N₁ kif definita fl-Artikolu 4(1), il-punt (b)(i), tar-Regolament (UE) 2018/858 u li taqa' fil-kamp ta' applikazzjoni tar-Regolament (KE) Nru

715/2007 (“vetturi kummerċjali ħfief”), li jkunu rreġistrati fl-Unjoni għall-ewwel darba u li ma jkunux ġew irreġistrati qabel barra mill-Unjoni (“vetturi kummerċjali ħfief godda”); fil-każ ta’ vetturi b’emissjonijiet żero tal-kategorija N b’massa ta’ referenza li taqbeż l-2 610 kg jew l-2 840 kg, skont il-każ, dawn għandhom, mill-1 ta’ Jannar 2025, għall-finijiet ta’ dan ir-Regolament u mingħajr preġudizzju għar-Regolament (UE) 2018/858 u r-Regolament (KE) Nru 715/2007, jingħaddu bhala vetturi kummerċjali ħfief li jaqgħu fil-kamp ta’ applikazzjoni ta’ dan ir-Regolament jekk il-massa ta’ referenza eċċessiva tkun dovuta biss għall-massa tas-sistema tal-ħżin tal-enerġija.”,

(b) fil-paragrafu 3, ir-referenza għall-“punt 5 tal-Parti A tal-Anness II tad-Direttiva 2007/46/KE” hija sostitwita b’referenza għall-“Parti A, il-punt 5, tal-Anness I tar-Regolament (UE) 2018/858”;

(3) fl-Artikolu 3, il-paragrafu 1 huwa emendat kif ġej:

(a) is-sentenza ta’ introduzzjoni hija sostitwita b’dan li ġej:

“Għall-finijiet ta’ dan ir-Regolament, għandhom japplikaw id-definizzjonijiet li jinsabu fir-Regolament (UE) 2018/858. Għandhom japplikaw ukoll id-definizzjonijiet li ġejjin:”;

(b) jithassru l-punti (b) sa (g) u l-punti (i) u (n);

(4) fl-Artikolu 4(1), jizdied is-subparagrafu li ġej:

“Għall-finijiet tal-punt (c), fejn il-mira speċifika tal-emissjonijiet iddeterminata f’konformità mal-Parti A, il-punt 6.3., tal-Anness I jew il-Parti B, il-punt 6.3., tal-Anness I tkun negattiva, il-mira speċifika tal-emissjonijiet għandha tkun ta’ 0 g/km.”;

(5) l-Artikolu 7 huwa emendat kif ġej:

(a) jiddaħhal il-paragrafu 6a li ġej:

“6a. Meta l-Kummissjoni ssib li d-*data* provviżorja pprezentata mill-Istati Membri f’konformità mal-paragrafu 2, jew id-*data* nnotifikata mill-manifatturi f’konformità mal-paragrafu 5, tkun ibbażata fuq *data* mhux korretta fid-dokumentazzjoni tal-approvazzjoni tat-tip jew fiċ-ċertifikati ta’ konformità, il-Kummissjoni għandha tinforma lill-awtorità tal-approvazzjoni tat-tip jew, fejn applikabbli, lill-manifattur u titlob lill-awtorità tal-approvazzjoni tat-tip jew, fejn applikabbli, lill-manifattur biex joħroġu dikjarazzjoni ta’ korrezzjoni li tispeċifika d-*data* kkoreġuta. Id-dikjarazzjoni ta’ korrezzjoni għandha tiġi trażmessa lill-Kummissjoni u d-*data* kkoreġuta għandha tintuża biex jiġu emendati l-kalkoli provviżorji skont il-paragrafu 4.”;

(b) jithassar il-paragrafu 11;

(6) fl-Artikolu 10(2), l-ewwel sentenza hija sostitwita b’dan li ġej:

“Tista’ tingħata deroga li tkun saret applikazzjoni għaliha skont il-paragrafu 1, mill-miri speċifiċi tal-emissjonijiet applikabbli sa u inkluża s-sena kalendarja 2029.”;

(7) fl-Artikolu 13(3), tiżdied it-tieni sentenza li ġejja:

“Meta d-*data* fid-dokumentazzjoni tal-approvazzjoni tat-tip ma tkunx tista’ tiġi kkoreġuta skont ir-Regolament (UE) 2018/858, l-awtorità tal-approvazzjoni tat-tip responsabbli għandha toħroġ dikjarazzjoni ta’ korrezzjoni bid-*data* kkoreġuta u tibgħat dik id-dikjarazzjoni lill-Kummissjoni u lill-partijiet ikkonċernati.”;

(8) fl-Artikolu 14(2), il-kliem “tissupplimenta dan ir-Regolament billi tistabbilixxi l-mizuri msemmija fil-” huwa sostitwit bi “temenda l-Anness I kif previst fi”;

(9) jiddaħħal l-Artikolu 14a li ġej:

“Artikolu 14a

Rapport tal-progress

Sal-31 ta’ Diċembru 2025, u kull sentejn wara dan, il-Kummissjoni għandha tirrapporta dwar il-progress lejn mobbiltà fit-toroq b’emissjonijiet żero. B’mod partikolari, ir-rapport għandu jimmonitorja u jivvaluta l-ħtieġa għal miżuri addizzjonali possibbli biex tiġi ffaċilitata t-tranzizzjoni, inkluż permezz ta’ mezzi finanzjarji.

Fir-rapportar, il-Kummissjoni għandha tikkunsidra l-fatturi kollha li jikkontribwixxu għal progress kosteffiċjenti lejn in-newtralità klimatika sal-2050. Dan jinkludi l-użu ta’ vetturi b’emissjonijiet żero u baxxi, il-progress fl-ilhuq tal-miri għall-introduzzjoni tal-infrastruttura tal-irriċarġjar u tar-riforniment tal-fjuwil kif meħtieġ skont ir-Regolament dwar l-infrastruttura tal-fjuwils alternattivi, il-kontribut potenzjali tat-teknoloġiji tal-innovazzjoni u l-fjuwils alternattivi sostenibbli biex tintlaħaq il-mobbiltà b’newtralità klimatika, l-impatt fuq il-konsumaturi, il-progress fid-djalogu soċjali kif ukoll aspetti biex tiġi ffaċilitata ulterjorment it-tranzizzjoni ekonomikament vijabbli u soċjalment ġusta lejn mobbiltà fit-toroq b’emissjonijiet żero.”;

(10) l-Artikolu 15 huwa emendat kif ġej:

(a) il-paragrafu 1 huwa sostitwit b’dan li ġej:

“1. Fl-2028, il-Kummissjoni għandha tirrieżamina l-effettività u l-impatt ta’ dan ir-Regolament, filwaqt li tibni fuq ir-rapportar ta’ kull sentejn, u trid tippreżenta rapport lill-Parlament Ewropew u lill-Kunsill bir-riżultat tar-rieżami.

Ir-rapport għandu, fejn xieraq, ikun akkumpanjat minn proposta biex jiġi emendat dan ir-Regolament.”

(b) jithassru l-paragrafi 2 sa 5,

(c) jiżdied il-paragrafu 9 li ġej:

“9. Il-Kummissjoni għandha s-setgħa li tadotta atti delegati f’konformità mal-Artikolu 17 sabiex temenda l-formuli stabbiliti fil-Parti B tal-Anness I, meta tali emendi jkunu meħtieġa sabiex titqies il-proċedura għal vetturi N1 b’diversi stadji stabbilita fil-Parti A tal-Anness III.”;

(11) l-Artikolu 17 huwa emendat kif ġej:

(a) fil-paragrafu 2, il-kliem “l-Artikolu 15(8)” huwa sostitwit bil-kliem “l-Artikolu 15(8) u (9)”;

(b) fil-paragrafu 3, il-kliem “l-Artikolu 15(8)” huwa sostitwit bil-kliem “l-Artikolu 15(8) u (9)”;

(c) fil-paragrafu 6, il-kliem “l-Artikolu 15(8)” huwa sostitwit bil-kliem “l-Artikolu 15(8) u (9)”;

(12) l-Anness I huwa emendat f’konformità mal-Anness ta’ dan ir-Regolament.

Artikolu 2

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Regolament li jemenda r-Regolament (UE) 2019/631 fir-rigward tat-tishih tal-istandards ta' rendiment fir-rigward tal-emissjonijiet ta' CO₂ tal-karozzi godda tal-passiġġieri u tal-vetturi kummerċjali ħfief godda f'konformità mal-ambizzjoni klimatika akbar tal-Unjoni

1.2. Qasam/oqasma ta' politika kkonċernat(i)

Azzjoni klimatika Intestatura 3 – Riżorsi naturali u Ambjent Titolu 9 – Ambjent u Azzjoni Klimatika

1.3. Il-proposta/l-inizjattiva hi marbuta ma':

- azzjoni ġdida
- azzjoni ġdida wara proġett pilota/azzjoni preparatorja³¹
- l-estensjoni ta' azzjoni eżistenti
- fużjoni jew ridirezzjoni ta' azzjoni waħda jew aktar lejn azzjoni ohra/ġdida

1.4. Objettiv(i)

1.4.1. Objettiv(i) ġenerali

L-objettivi ġenerali ta' din il-proposta huma li tikkontribwixxi għall-kisba tan-newtralità klimatika sal-2050 u għal dan il-ghan, f'konformità mal-Liġi Ewropea dwar il-Klima, li tikkontribwixxi biex jintlaħaq tnaqqis nett ta' mill-anqas 55 % fl-emissjonijiet ta' gassijiet serra sal-2030 meta mqabbel mal-1990.

Il-proposta hija parti mill-pakkett tal-2030 dwar il-Klima u l-Energija "Lesti għall-mira ta' 55 %" biex tintlaħaq il-mira tal-UE għat-tnaqqis fl-emissjonijiet ta' gassijiet serra għall-2030 ta' mill-anqas -55 % meta mqabbel mal-1990 domestikament b'mod kosteffettiv u tikkontribwixxi biex jiġi limitat it-tishin globali. Il-pakkett iwettaq l-obbligu tal-Kummissjoni, stabbilit fl-Artikolu 3 tal-Liġi dwar il-Klima, li tirrieżamina l-leġiżlazzjoni rilevanti tal-Unjoni sabiex tkun tista' tintlaħaq il-mira msemmija hawn fuq.
--

1.4.2. Objettiv(i) speċifiku/speċifiċi

L-objettivi speċifiċi ta' din il-proposta huma li

1. Tikkontribwixxi għall-mira ta' mill-anqas -55 % emissjonijiet netti ta' gassijiet serra sal-2030 u għall-objettiv tan-newtralità klimatika sal-2050 billi tirrevedi u tistabbilixxi miri godda għall-flotta kollha tal-UE bil-ghan li jitnaqqsu l-emissjonijiet tas-CO₂ mill-karozzi u mill-vannijiet b'mod kosteffettiv;
2. Tipprovdi benefiċċji għall-konsumaturi mill-użu aktar wiesa' ta' vetturi b'emissjonijiet żero, billi jitjiebu l-kwalità tal-arja b'mod partikolari fil-bliet u l-iffrankar tal-enerġija mill-użu ta' vetturi b'emissjonijiet żero;

³¹ Kif imsemmi fl-Artikolu 58(2)(a) jew (b) tar-Regolament Finanzjarju.

3. Tistimula l-innovazzjoni f'teknoloġiji b'emissjonijiet żero, u b'hekk issaħħaħ it-tmexxija teknoloġika tal-katina tal-valur tas-settur awtomobilistiku tal-UE u tistimula l-impjiegi.

1.4.3. *Riżultat(i) mistenni(ja) u impatt*

Speċifika l-effetti li l-proposta/l-inizjattiva jenħtieġ li jkollha fuq il-benefiċjarji/il-gruppi fil-mira.

Il-proposta se tiżgura li l-emissjonijiet tas-CO₂ minn vetturi ħfief jitnaqqsu, tipprovdi benefiċċji lill-konsumaturi f'termini ta' kwalità tal-arja u ta' ffrankar tal-enerġija, u ssaħħaħ it-tmexxija teknoloġika tal-katina tal-valur tas-settur awtomobilistiku tal-UE. Il-kobenefiċċji addizzjonali huma mistennija li jkunu żieda fl-effiċjenza enerġetika u fis-sigurtà tal-enerġija.

1.4.4. *Indikaturi tal-prestazzjoni*

Speċifika l-indikaturi għall-monitoraġġ tal-progress u tal-kisbiet.

Ġew identifikati l-indikaturi li ġejjin:

1. L-emissjonijiet medji tas-CO₂ tal-flotta tal-UE ta' karozzi u vannijiet godda se jiġu mmonitorjati kull sena għal kull vettura, manifattur u Stat Membru;
2. Id-distakk bejn id-*data* dwar l-emissjonijiet tas-CO₂ tat-tip approvat u d-*data* dwar l-emissjonijiet tas-CO₂ f'kundizzjonijiet reali se jiġi mmonitorjat permezz tal-gbir u l-pubblikazzjoni ta' *data* dwar il-konsum tal-fjuwils f'kundizzjonijiet reali;
3. Id-devjazzjonijiet bejn l-emissjonijiet tas-CO₂ tat-tip approvat u l-emissjonijiet tas-CO₂ tal-vetturi fis-servizz se jiġu mmonitorjati permezz tal-istabbiliment ta' proċedura speċifika ta' verifika fis-servizz u l-gbir tad-*data* dwar l-approvazzjoni tat-tip;
4. L-emissjonijiet ta' gassijiet serra mill-karozzi u mill-vannijiet se jiġu mmonitorjati permezz tal-inventarji annwali tal-emissjonijiet ta' gassijiet serra tal-Istati Membri;
5. L-għadd u s-sehem ta' vetturi b'emissjonijiet żero jew baxxi rreġistrati godda se jiġu mmonitorjati permezz tad-*data* ta' monitoraġġ annwali sottomessa mill-Istati Membri;
6. Il-kostijiet u l-effikaċja tat-teknoloġiji użati fil-vetturi biex jitnaqqsu l-emissjonijiet se jiġu mmonitorjati abbażi ta' *data* li għandha tingabar mill-manifatturi, mill-fornituri u mill-esperti;
7. Il-livell ta' innovazzjoni se jitkejjel f'termini ta' privattivi godda mill-manifatturi Ewropej tal-karozzi relatati ma' teknoloġiji b'emissjonijiet żero permezz ta' bażijiet tad-*data* tal-privattivi disponibbli pubblikament;
8. Il-livell ta' impjiegi se jiġi mmonitorjat abbażi ta' statistika pubblikament disponibbli tal-Eurostat dwar id-*data* tal-impjiegi settorjali għall-UE.

1.5. **Raġunijiet għall-proposta/għall-inizjattiva**

1.5.1. *Rekwiżit jew rekwiżiti li jridu jiġu ssodisfati fuq terminu qasir jew twil, inkluża skeda ta' żmien dettaljata għat-tnedija tal-implimentazzjoni tal-inizjattiva*

Il-manifatturi tal-karozzi tal-passiġġieri u tal-vetturi kummerċjali ħfief irreġistrati godda fl-Unjoni se jkollhom:

- jikkonformaw mal-miri riveduti tal-emissjonijiet tas-CO₂ għall-flotta kollha;
- jirrapportaw lill-Kummissjoni d-*data* dwar il-konsum tal-fjuwils f'kundizzjonijiet reali mkejjejl b'apparati standardizzati;

- ikunu soġġetti għal testijiet tal-konformità fis-servizz, li r-risultati tagħhom jiġu rrapportati lill-Kummissjoni.

L-Istati Membri se jkollhom jirrapportaw kull sena lill-Kummissjoni u lill-Aġenzija Ewropea għall-Ambjent *data* teknika dwar il-karozzi u l-vetturi kummerċjali ħfief irregistrati godda.

- 1.5.2. *Il-valur miżjud tal-involviment tal-Unjoni (dan jista' jirriżulta minn fatturi differenti, eż. titjib fil-koordinazzjoni, ċertezza legali, effikaċja akbar jew komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” hu l-valur li jirriżulta mill-intervent tal-Unjoni li hu addizzjonali għall-valur li kieku kien jinħoloq mill-Istati Membri weħidhom.*

It-tibdil fil-klima huwa problema transkonfinali, li ma tistax tissolva b'azzjoni nazzjonali jew lokali waħedha. Il-koordinazzjoni tal-azzjoni klimatika trid tittiehed fil-livell Ewropew u l-azzjoni tal-UE hija gġustifikata għal raġunijiet ta' sussidjarjetà.

Għalkemm l-inizjattivi fil-livell nazzjonali, reġjonali u lokali jistgħu joħolqu sinerġiji, waħedhom mhux se jkunu biżżejjed. In-nuqqas ta' azzjoni koordinata tal-UE permezz tat-tiżiħ tal-istandards tal-emissjonijiet tas-CO₂ jirriżulta f'riskju ta' frammentazzjoni tas-suq minhabba d-diversità tal-iskemi nazzjonali, il-livelli ta' ambizzjoni differenti u l-parametri tad-disinn. Waħedhom, l-Istati Membri individwali jirrapprezentaw ukoll suq żgħir wisq biex jinkiseb l-istess livell ta' risultati, għalhekk, huwa meħtieġ approċċ għall-UE kollha biex jiġu xprunati l-bidliet fil-livell tal-industrija u biex jinħolqu ekonomiji ta' skala.

- 1.5.3. *Tagħlimiet meħuda minn esperjenzi simili fl-imghoddi*

Il-proposta tibni fuq leġislazzjoni eżistenti li żgurat tnaqqis kontinwu fl-emissjonijiet tas-CO₂ tal-flotta tal-UE ta' karozzi u vetturi kummerċjali ħfief godda matul l-aħħar għaxar snin.

- 1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħrajn*

Din il-proposta hija kompatibbli mal-oġġettivi ta' Next Generation EU u tal-Qafas Finanzjarju Pluriennali għall-perjodu 2021-2027 li se jgħinu biex jinkisbu t-tranżizzjonijiet ekoloġiċi u diġitali doppji li l-Ewropa qed timmira għalihom. Il-kombinazzjoni ta' dawn l-oqfsa se tindirizza l-kriżi ekonomika u taċċellera l-bidla għal ekonomija nadifa u sostenibbli, billi torbot l-azzjoni klimatika u t-tkabbir ekonomiku.

Dan il-pakkett “lesti għall-mira ta' 55 %” dwar il-klima u l-enerġija huwa pass komprensiv fir-reviżjoni tal-leġislazzjoni tal-Unjoni biex tiġi allinjata mal-ambizzjoni klimatika akbar tal-UE kif stabbilita fil-Patt Ekoloġiku Ewropew. L-inizjattivi kollha fil-pakkett huma interkonnessi mill-qrib.

Din il-proposta leġislattiva dwar l-istandards tal-emissjonijiet tas-CO₂ għall-karozzi u għall-vetturi kummerċjali ħfief hija komplementari u żżomm il-konsistenza mal-proposti rilevanti magħmula fil-pakkett.

- 1.5.5. *Valutazzjoni tal-għażliet differenti ta' finanzjament disponibbli, inkluża l-possibbiltà għar-riallokazzjoni*

Mhux applikabbli

1.6. Durata u impatt finanzjarju tal-proposta/inizjattiva

durata limitata

- fis-seħħ minn [JJ/XX]SSSS sa [JJ/XX]SSSS
- Impatt finanzjarju minn SSSS sa SSSS għall-appropriazzjonijiet ta' impenn u minn SSSS sa SSSS għall-appropriazzjonijiet ta' pagament.

durata minghajr limitu ta' żmien

- Implimentazzjoni b'perjodu tal-bidu mill-2023 sal-2025,
- segwita minn tħaddim fuq skala sħiħa.

1.7. Mod(i) ta' ġestjoni ppjanat(i)³²

Ġestjoni diretta mill-Kummissjoni

- mid-dipartimenti tagħha, inkluż mill-persunal tagħha fid-delegazzjonijiet tal-Unjoni;
- mill-aġenziji eżekuttivi

Ġestjoni kondiviza mal-Istati Membri

Ġestjoni indiretta billi l-kompiti tal-implimentazzjoni tal-baġit jiġu fdati lil:

- pajjiżi terzi jew lill-korpi li jkunu ħatru;
- organizzazzjonijiet internazzjonali u l-aġenziji tagħhom (li għandhom jiġu speċifikati);
- il-BEI u l-Fond Ewropew tal-Investment;
- il-korpi msemmija fl-Artikoli 70 u 71 tar-Regolament Finanzjarju;
- korpi rregolati bil-liġi pubblika;
- korpi rregolati bil-liġi privata b'missjoni ta' servizz pubbliku sa fejn jipprovdu garanziji finanzjarji adegwati;
- korpi rregolati mid-dritt privat ta' Stat Membru li huma fdati bl-implimentazzjoni ta' sħubija pubblika-privata u li jipprovdu garanziji finanzjarji adegwati;
- persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.

Jekk jiġi indikat iżjed minn mod ta' ġestjoni wiehed, jekk jogħġbok ipprovdi d-dettalji fit-taqsimha "Kummenti".

Kummenti

³² Dettalji dwar il-modi ta' ġestjoni u referenzi għar-Regolament Finanzjarju jistgħu jinstabu fuq is-sit tal-BudgWeb: <https://myintracomm.ec.europa.eu/budgweb/EN/man/budgmanag/Pages/budgmanag.aspx>

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

Sabiex tiġi mmonitorjata l-effikaċja tar-rekwiżiti msahha proposti għat-tnaqqis tal-emissjonijiet tas-CO₂, huwa meħtieġ ġbir estensiv ta' *data* minn sorsi differenti, inkluż mill-Istati Membri, mill-manifatturi tal-karozzi u mill-awtoritajiet nazzjonali tal-approvazzjoni tat-tip. Filwaqt li l-ġestjoni tad-*data* titwettaq mill-Aġenzija Ewropea għall-Ambjent u miċ-Ċentru Kongunt tar-Riċerka, il-koordinazzjoni tal-attivitajiet tal-ġbir tad-*data*, inkluża l-interazzjoni mal-entitajiet li jirrapportaw hija r-responsabbiltà tad-DĠ CLIMA. Il-kompiti tad-DĠ CLIMA jinkludu wkoll l-analiżi tad-*data* u t-tnejnija u l-eżekuzzjoni ta' azzjonijiet ta' segwitu, inkluża l-impożizzjoni ta' multi finanzjarji fuq il-manifatturi abbażi tad-*data* miġbura.

Qed jingabru jew se jingabru tliet settijiet ewlenin ta' *data*:

Id-*data* dwar ir-registrazzjonijiet godda ta' vetturi, inkluża l-informazzjoni teknika, tiġi rrapportata mill-Istati Membri kull sena lill-EEA. Din id-*data* tiffirma l-bażi għad-determinazzjoni tal-konformità tal-manifatturi mal-miri speċifiċi tal-emissjonijiet tagħhom u l-impożizzjoni ta' kwalunkwe multa. Id-*data* tiġi vverifikata mill-manifatturi u wara tiġi kkonfermata permezz ta' deċiżjoni tal-Kummissjoni.

Id-*data* dwar il-konsum tal-fjuwils f'kundizzjonijiet reali u/jew tal-enerġija elettrika fl-użu reali kif irregistrata abbord il-vetturi se tiġi rrapportata lill-EEA kull sena mill-2022 'il quddiem, l-ewwel id-*data* pprovduta mill-manifatturi u mbagħad fl-2025 id-*data* miġbura fit-testijiet tal-affidabbiltà stradali mill-Istati Membri. Id-*data* se tintuża bħala bażi għall-valutazzjoni tar-rappreżentattività tal-emissjonijiet tas-CO₂ tal-approvazzjoni tat-tip u tista' tirriżulta f'reviżjoni tal-livelli fil-mira tal-emissjonijiet tas-CO₂ kif ukoll tal-legiżlazzjoni dwar l-approvazzjoni tat-tip, fejn xieraq.

Id-*data* dwar it-testijiet tal-emissjonijiet tal-approvazzjoni tat-tip se tingabar kontinwament mill-JRC għall-fini tal-proċedura għall-verifika ta' kif l-emissjonijiet tas-CO₂ iddeterminati fl-approvazzjoni tat-tip jikkorrispondu għall-emissjonijiet tal-vetturi fis-servizz.

2.2. Sistema jew sistemi ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, il-mekkanizmu/i għall-implimentazzjoni tal-finanzjament, il-modalitajiet ta' pagament u l-istrateġija ta' kontroll proposta

Il-proposta mhijiex qed timplimenta programm finanzjarju iżda qed tfassal politika fit-tul. Il-mod ta' ġestjoni, il-mekkanizmi għall-implimentazzjoni tal-finanzjament, il-modalitajiet ta' pagament u l-istrateġija ta' kontroll fir-rigward tar-rati ta' zball mhumiex applikabbli. L-implimentazzjoni ta' din il-proposta se tirrikjedi r-riallokazzjoni ta' riżorsi umani fi hdan il-Kummissjoni. Hemm fis-seħh proċeduri xierqa.

2.2.2. Informazzjoni dwar ir-riskji identifikati u s-sistema/i ta' kontroll intern stabbiliti għall-mitigazzjoni tagħhom

Din il-proposta ma tikkonċernax programm ta' nfiq.

Il-monitoraġġ effiċjenti tad-*data* dwar ir-registrazzjoni tal-vetturi huwa essenzjali biex tiġi żgurata ċ-ċertezza legali fl-infurzar tal-legiżlazzjoni u biex jiġu żgurati kundizzjonijiet ekwi bejn il-manifatturi differenti.

Il-ġbir tad-*data* dwar l-użuf kundizzjonijiet reali u l-proċedura ta' verifika fis-servizz se jiżguraw li l-irregolaritajiet fid-*data* dwar ir-registrazzjoni tal-vetturi jkunu jistgħu jiġu identifikati u li jittieħdu miżuri ta' rimedju effettivi b' mod f' waqt u se jservu wkoll biex jiżguraw li l-effikaċja fit-tul tal-miri tal-emissjonijiet tas-CO₂ tal-UE ma tkunx imminata.

Ir-riskju ta' *data* żbaljata dwar ir-registrazzjoni tal-vetturi jew ta' rappurtar tard mill-Istati Membri u/jew mill-manifatturi jista' jwassal għal diffikultajiet fl-implimentazzjoni tal-standards tal-emissjonijiet tas-CO₂.

Ir-riskju li d-distakk bejn l-emissjonijiet tas-CO₂ f' kundizzjonijiet reali u l-konsum tal-fjuwils f' kundizzjonijiet reali u dawk il-valuri ddeterminati fiż-żidiet tal-approvazzjoni tat-tip jista' jimmina l-miri tal-emissjonijiet tas-CO₂.

Ir-riskju li l-emissjonijiet tas-CO₂ irregistrati mill-manifatturi fiċ-ċertifikati ta' konformità użati għall-finijiet ta' registrazzjoni ma jikkorrispondux għall-emissjonijiet tas-CO₂ tal-vetturi fis-servizz jista' jimmina l-miri tal-emissjonijiet tas-CO₂.

Is-sistemi ta' kontroll intern ewlenin jinkludu l-verifika tad-*data* ta' registrazzjoni rrapportata, l-analiżi tal-evoluzzjoni tad-*data* f' kundizzjonijiet reali meta mqabbla mad-*data* tar-registrazzjoni u l-identifikazzjoni ta' devjazzjonijiet bejn l-emissjonijiet tas-CO₂ irregistrati fiċ-ċertifikati ta' konformità u l-emissjonijiet tal-vetturi fis-servizz.

- 2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”), u valutazzjoni tal-livelli mistennija tar-riskju ta' żball (mal-ħlas u fl-għeluq)*

Din l-inizjattiva ma tohloqx kontrolli/riskji sinifikanti godda li ma jkunux koperti minn qafas ta' kontroll intern eżistenti. Ma giet prevista l-ebda miżura speċifika lil hinn mill-applikazzjoni tar-Regolament Finanzjarju.

2.3. Mizuri għall-prevenzjoni ta' frodi u ta' irregolaritajiet

Speċifika l-miżuri ta' prevenzjoni u ta' protezzjoni eżistenti jew previsti, eż. mill-Istrateġija ta' Kontra l-Frodi.

Minbarra l-applikazzjoni tar-Regolament Finanzjarju għall-prevenzjoni tal-frodi u l-irregolaritajiet, ir-rekwiżiti msahħa għat-tnaqqis tas-CO₂ previsti f' din il-proposta se jkunu akkumpanjati minn monitoraġġ u rappurtar imtejba ta' settijiet ta' *data* differenti kif deskritt fil-punt 2.2.2.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura(i) tal-qafas finanzjarju pluriennali u l-linja(i) baġitarji tan-nefqa affettwata(i)

- Linji baġitarji eżistenti

Fl-ordni tal-intestaturi tal-qafas finanzjarju pluriennali u linji baġitarji.

Intestatura tal-qafas finanzjarju pluriennali	Linja baġitarja	Type of nefqa	Kontribuzzjoni			
	Numru	Diff./Mhux diff. ³³	minn pajjiżi tal-EFTA ³⁴	minn pajjiżi kandidat ³⁵	minn pajjiżi terzi	fi hdan it-tifsira tal-Artikolu 21(2)(b) tar-Regolament Finanzjarju
7	20 01 02 01	Mhux diff.	LE	LE	LE	LE

Linji baġitarji godda mitluba: Mhux applikabbli

³³ Diff. = Approprjazzjonijiet differenzjati / Mhux diff. = Approprjazzjonijiet mhux differenzjati.

³⁴ EFTA: Assoċjazzjoni Ewropea tal-Kummerċ Fieles.

³⁵ Pajjiżi kandidati u, fejn applikabbli, pajjiżi kandidati potenzjali mill-Balkani tal-Punent.

3.2. Impatt finanzjarju stmat tal-proposta fuq l-appropriazzjonijiet

3.2.1. Sommarju tal-impatt stmat fuq l-appropriazzjonijiet operazzjonali

Il-proposta/inizjattiva ma tehtiegħ l-użu ta' appropriazzjonijiet operazzjonali

Il-proposta/inizjattiva tehtiegħ l-użu ta' appropriazzjonijiet operazzjonali, kif spjegat hawn taħt:

miljuni ta' EUR (cifri ttondjati 'l fuq għal tliet pozizzjonijiet deċimali)

Intestatura tal-qafas finanzjarju pluriennali			3	“riżorsi naturali u ambjent”				
DĠ: CLIMA			2023	2024	2025	2026	2027	TOTAL
Appropriazzjonijiet operazzjonali								
09 02 03	Impenji	(1)						
	Pagamenti	(2)						
Appropriazzjonijiet ta' natura amministrattiva ffinanzjati mill-pakkett ta' programmi speċifiċi								
09 01 01 01		(3)						
TOTAL tal-appropriazzjonijiet għad-DĠ CLIMA	Impenji	= 1 + 3						
	Pagamenti	= 2 + 3						
TOTAL tal-appropriazzjonijiet operazzjonali	Impenji	(4)						
	Pagamenti	(5)						
TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi		(6)						
TOTAL tal-appropriazzjonijiet skont l-INTESTATURA 3 tal-qafas finanzjarju pluriennali	Impenji	= 4+ 6						
	Pagamenti	= 5+ 6						

Intestatura tal-qafas finanzjarju pluriennali	7	"Nefqa amministrattiva"
--	----------	-------------------------

Din it-taqsimha jenhtieg li timtela bl-użu tad-“*data* baġitarja ta’ natura amministrattiva” li qabel trid tiddaħħal fl-[Anness tad-Dikjarazzjoni Finanzjarja Legiżlattiva](#) (l-Anness V tar-regoli interni), li trid tittella’ f’DECIDE għall-finijiet ta’ konsultazzjoni bejn is-servizzi.

miljuni ta’ EUR (ċifri ttondjati ’l fuq għal tliet pożizzjonijiet deċimali)

		2023	2024	2025	2026	2027	TOTAL
DĠ: CLIMA							
• Rizorsi umani		0,304	0,304	0,304	0,304	0,304	1,520
• Nefqa amministrattiva oħra							
TOTAL DĠ CLIMA	Approprjazzjonijiet	0,304	0,304	0,304	0,304	0,304	1,520

TOTAL tal-approprjazzjonijiet taħt l-INTESTATURA 7 tal-qafas finanzjarju pluriennali	(Total ta’ impenji = Total ta’ pagamenti)	0,304	0,304	0,304	0,304	0,304	1,520
---	---	-------	-------	-------	-------	-------	-------

miljuni ta’ EUR (ċifri ttondjati ’l fuq għal tliet pożizzjonijiet deċimali)

		2023	2024	2025	2026	2027	TOTAL
TOTAL tal-approprjazzjonijiet taħt l-INTESTATURI minn 1 sa 7 tal-qafas finanzjarju pluriennali	Impenji	0,304	0,304	0,304	0,304	0,304	1,520
	Pagamenti	0,304	0,304	0,304	0,304	0,304	1,520

3.2.2. Output stmat ifffinanzjat b'approprjazzjonijiet operazzjonali

Approprjazzjonijiet ta' impenn f' miljuni ta' EUR (ċifri ttondjati 'l fuq għal tliet pożizzjonijiet deċimali)

Indika l-objettivi u l-outputs ↓			2023	2024	2025	2026	2027	TOTAL						
	OUTPUTS													
	Tip ³⁶	Kost medju	Nru	Kost	Nru	Kost	Nru	Kost	Nru	Kost	Nru	Kost	Nru totali	Kost totali
OBJETTIV SPEĊIFIKU Nru 1 ³⁷ ...														
- Output														
- Output														
- Output														
Subtotal tal-objettiv speċifiku Nru 1														
OBJETTIV SPEĊIFIKU Nru 2 ...														
- Output														
Subtotal tal-objettiv speċifiku Nru 2														
TOTALI														

³⁶ L-outputs huma l-prodotti u s-servizzi li jridu jiġu pprovduti (eż.: l-għadd ta' skambji ta' studenti ffinanzjati, l-għadd ta' km ta' toroq mibnija, eċċ.).

³⁷ Kif deskritt fil-punt 1.4.2. "Objettiv(i) speċifiku/speċifiċi ..."

3.2.3. Sommarju tal-impatt stmat fuq l-approprjazzjonijiet amministrattivi

- Il-proposta/inizjattiva ma teħtiegħ l-użu ta' approprjazzjonijiet ta' natura amministrattiva
- Il-proposta/inizjattiva teħtiegħ l-użu ta' approprjazzjonijiet ta' natura amministrattiva, kif spjegat hawn taħt:

miljuni ta' EUR (ċifri ttondjati 'l fuq għal tliet pozizzjonijiet deċimali)

	Year 2023 ³⁸	Year 2024	Year 2025	Year 2026	Sena 2027	TOTAL
--	----------------------------	--------------	--------------	--------------	--------------	-------

HEADING 7 tal-qafas finanzjarju pluriennali						
Rizorsi umani	0,304	0,304	0,304	0,304	0,304	1,520
Nefqa amministrattiva ohra						
Subtotal HEADING 7 tal-qafas finanzjarju pluriennali	0,304	0,304	0,304	0,304	0,304	1,520

Barra mill- INTESTATURA 7 ³⁹ tal-qafas finanzjarju pluriennali						
Rizorsi umani						
Other expenditure ta' natura amministrattiva						
Subtotal barra mill- INTESTATURA 7 of the multiannual financial framework						

TOTAL	0,304	0,304	0,304	0,304	0,304	1,520
--------------	-------	-------	-------	-------	-------	--------------

L-approprjazzjonijiet meħtieġa għar-rizorsi umani u għal nefqa ohra ta' natura amministrattiva se jiġu koperti mill-approprjazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun meħtieġ, ma' kwalunkwe alokazzjoni addizzjonali li tista' tingħata lid-DĠ tal-ġestjoni skont il-proċedura annwali ta' alokazzjoni u fid-dawl tal-limitazzjonijiet baġitarji.

³⁸ Is-sena N hija s-sena li fiha tibda l-implimentazzjoni tal-proposta/inizjattiva. Jekk joghġbok issostitwixxi n-“N” bl-ewwel sena ta' implimentazzjoni prevista (pereżempju: 2021). Aghmel l-istess għas-snin ta' wara.

³⁹ Assistenza teknika u/jew amministrattiva u nefqa b'appoġġ għall-implimentazzjoni ta' programmi u/jew ta' azzjonijiet tal-UE (li qabel kienu l-linji “BA”), riċerka indiretta, riċerka diretta.

3.2.4. Rekwiżiti stmati ta' riżorsi umani

- Il-proposta/l-inizjattiva ma teħtiegħ l-użu ta' riżorsi umani.
- Il-proposta/l-inizjattiva teħtiegħ l-użu ta' riżorsi umani, kif spjegat hawn taħt:

L-istima trid tiġi espressa f'unitajiet ekwivalenti għall-full-time

	Year 2023	Year 2024	Sena 2025	Sena 2026	Sena 2027
• Karigi fil-pjan ta' stabbiliment (uffiċjali u persunal temporanju)					
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)	2	2	2	2	2
20 01 02 03 (Delegazzjonijiet)					
01 01 01 01 (Riċerka indiretta)					
01 01 01 11 (Riċerka diretta)					
Linji baġitarji oħra (specifika)					
• Persunal estern (f'unità Ekwivalenti għall-Full Time: FTE)⁴⁰					
20 02 01 (AC, END, INT mill-“pakkett globali”)					
20 02 03 (AC, AL, END, INT u JPD fid-delegazzjonijiet)					
XX 01 xx yy zz ⁴¹	- fil-Kwartieri Ġenerali				
	- fid-Delegazzjonijiet				
01 01 01 02 (AC, END, INT - Riċerka indiretta)					
01 01 01 12 (AC, END, INT – Riċerka diretta)					
Linji baġitarji oħra (specifika)					
TOTAL	2	2	2	2	2

XX huwa l-qasam ta' politika jew it-titolu baġitarju kkonċernat.

Ir-riżorsi umani meħtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun meħtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u agenti temporanju	Uffiċjal AD addizzjonali wiehed se jkun meħtieġ mill-2023 biex ikun responsabbli għal funzjoni ġdida biex jiġu żgurati l-koordinazzjoni u s-segwitu tal-eżerċizzji tal-ġbir tad-data differenti previsti fir-Regolament. Din il-funzjoni tirrifletti, b'mod partikolari, il-ħtieġa għal segwitu msaħħaħ tal-evoluzzjoni tal-emissjonijiet tas-CO ₂ f'kundizzjonijiet reali minn karozzi u vannijiet ġodda sabiex jiġi żgurat li l-obbjettivi miżjuda ta' tnaqqis stabbiliti f'din il-proposta jintlaħqu. Il-funzjoni l-ġdida se tiżgura li tiġi pprovduta bażi effiċjenti u koerenti għall-implimentazzjoni u l-infurzar tal-istandards tal-emissjonijiet tas-
-------------------------------	---

⁴⁰ AC= Persunal b'Kuntratt; AL = Persunal Lokali; END = Espert Nazzjonali Sekondar; INT = persunal tal-aġenziji; JPD= Professjonisti Subalterni fid-Delegazzjonijiet.

⁴¹ Sottolimitu massimu għall-persunal estern kopert minn approprijazzjonijiet operazzjonali (li qabel kienu l-linji “BA”).

	<p>CO₂, kif ukoll għat-tnejn ta' kwalunkwe miżura ta' politika għda relatata.</p> <p>Din il-funzjoni tinkludi l-kompiti speċifiċi li ġejjin:</p> <ul style="list-style-type: none"> • L-iżgurar tal-koordinazzjoni ġenerali tal-eżerċizzji tal-ġbir tad-<i>data</i> differenti, inkluża l-analiżi tad-<i>data</i> u l-kontrolli tal-konsistenza fis-sett tad-<i>data</i> differenti; • Is-segwitu mal-entitajiet li jirrapportaw (manifatturi, awtoritajiet nazzjonali tar-rapportar tad-<i>data</i> u awtoritajiet tal-approvazzjoni tat-tip) u l-kollegament mal-EEA u mal-JRC; • L-iżgurar ta' rapportar effiċjenti tad-<i>data</i> dwar il-konsum tal-fjuwils f'kundizzjonijiet reali mill-manifatturi u mill-Istati Membri, inklużi s-segwitu u l-verifika tad-<i>data</i> flimkien mal-EEA; • It-twettiq ta' analiżi tad-<i>data</i> f'kundizzjonijiet reali, b'mod partikolari, fir-rigward tal-evoluzzjoni tad-distakk bejn l-emissjonijiet fl-użu reali u l-emissjonijiet tal-approvazzjoni tat-tip, u l-ġoti ta' input tekniku dettaljat għar-reviżjonijiet futuri tal-istandards tal-emissjonijiet tas-CO₂ u tal-legiżlazzjoni dwar l-approvazzjoni tat-tip; • It-tnejn ta' Deċiżjonijiet annwali tal-Kummissjoni dwar id-<i>data</i> mill-użu reali; • It-tnejn ta' korrezzjonijiet għad-<i>data</i> ta' konformità tas-CO₂ (<i>data</i> tar-registrazzjoni) fejn id-devjazzjonijiet jiġu ddeterminati abbażi tal-proċedura ta' verifika fis-servizz, inkluż l-iżgurar ta' ġbir effettiv flimkien mal-JRC tad-<i>data</i> tat-test tal-approvazzjoni tat-tip. <p>It-tieni uffiċjal AD addizzjonali se jkun meħtieġ jikkontribwixxi għat-tnejn tar-Rapport ta' Progress il-ġdid skont l-Artikolu 14a dwar il-progress lejn mobbiltà fit-toroq b'emissjonijiet żero u dwar il-valutazzjoni tal-ħtieġa għal miżuri addizzjonali possibbli biex tiġi ffaċilitata t-tranzizzjoni.</p>
Persunal estern	Mhux applikabbli

3.2.5. Kompatibbiltà mal-qafas finanzjarju pluriennali attwali

- Il-proposta/l-inizjattiva:

- tista' tiġi ffinanzjata kompletament permezz ta' riallokazzjoni fl-intestatura rilevanti tal-Qafas Finanzjarju Pluriennali (QFP).

Ma hija prevista l-ebda nefqa operazzjonali addizzjonali. Fi kwalunkwe każ, in-nefqa eventwali se ssir fi hdan il-pakkett LIFE.

- teħtieġ l-użu tal-margni mhux allokat taħt l-intestatura rilevanti tal-QFP u/jew l-użu tal-istrumenti speċjali kif iddefiniti fir-Regolament dwar il-QFP.

Spjega x'inhom meħtieġ, filwaqt li tispeċifika l-intestaturi u l-linji baġitarji kkonċernati, l-ammonti korrispondenti, u l-istrumenti li qed jiġu proposti biex jintużaw.

- teħtieġ revizzjoni tal-QFP.

Spjega x'nhu mehtieg, filwaqt li tispjefika l-intestaturi u l-linji baġitarji kkonċernati u l-ammonti korrispondenti.

3.2.6. Kontribuzzjonijiet ta' partijiet terzi

Il-proposta/l-inizjattiva:

- ma tipprevedix il-kofinanzjament minn partijiet terzi
 tipprevedi l-kofinanzjament minn partijiet terzi kif stmat hawn taht:

Approprjazzjonijiet f' miljuni ta' EUR (cifri ttondjati 'l fuq għal tliet pozizzjonijiet deċimali)

	2023	2024	2025	2026	2027	Total
Speċifika l-korp ta' kofinanzjament						
TOTAL tal-approprjazzjonijiet kofinanzjati						

3.3. Impatt stmat fuq id-dhul

- Il-proposta/l-inizjattiva ma għandha l-ebda impatt finanzjarju fuq id-dhul.
 Il-proposta/l-inizjattiva għandha l-impatt finanzjarju li ġejj:
 fuq ir-rizorsi proprji
 fuq dhul ieħor

jekk jogħġbok indika, jekk id-dhul hux assenjat għal-linji tan-nefqa

miljuni ta' EUR (cifri ttondjati 'l fuq għal tliet pozizzjonijiet deċimali)

Linja baġitarja tad-dhul:	Approprjazzjonijiet disponibbli għas-sena finanzjarja attwali	Impatt tal-proposta/inizjattiva ⁴²				
		2023	2024	2025	2026	2027
Artikolu 4 2 9						

Għad-dhul assenjat, speċifika l-linja/i baġitarja/i tan-nefqa affettwata/i.

mhux applikabbli

Rimarki oħra (eż. il-metodu/formula użati għall-kalkolu tal-impatt fuq id-dhul jew kwalunkwe informazzjoni oħra).

⁴² Fir-rigward tar-rizorsi proprji tradizzjonali (dazji doganali, imposti fuq iz-zokkor), l-ammonti indikati jridu jkunu ammonti netti, jiġifieri l-ammonti grossi wara t-tnaqqis ta' 20 % għall-kostijiet tal-ġbir.

Huwa mistenni li jinholoq dħul mill-primjums għall-emissjonijiet eċċessivi pagabbli mill-manifatturi li jaqbzu l-miri annwali speċifiċi tagħhom tal-emissjonijiet u dan jenħtiegħ li jkompli jitqies bħala dħul għall-baġit ġenerali tal-UE. Il-metodu tal-kalkolu tal-primjums ma nbidilx b'risultat tal-proposta. Mhuwiex possibbli li jiġi stmat il-livell tad-dħul sakemm tkun disponibbli d-*data* annwali dwar il-prestazzjoni tal-manifatturi biex jilħqu l-miri tagħhom.